


Brihat Parashara Horashastram 1-10

——
ಬೃಹತ್ಪಾರಾಶರಹೋರಾಶಾಸ್ತ್ರಂ 1-10

——
Document Information



Text title : bRihatpArAsharahorAshAstram.h 1-10

File name : par0110.itx

Category : jyotisha, sociology_astrology, bRihatpArAshara

Location : doc_z_misc_sociology_astrology

Transliterated by : Ahto Jarve ajarve at fms30.cca.rockwell.com

Proofread by : Ahto Jarve, Ginda Lass, Abhisyanta Tejaswi

Latest update : December 22, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 22, 2023

sanskritdocuments.org



ಬೃಹತ್ಪಾರಾಶರಹೋರಾಶಾಸ್ತ್ರಂ 1-10



.. ಓಂ ..

ಶ್ರೀಗಣೇಶಾಯ ನಮಃ ..

ಅಥ ಬೃಹತ್ಪಾರಾಶರಹೋರಾಶಾಸ್ತ್ರಂ ..

ಗಜಾನನಂ ಭೂತಗಣಾದಿಸೇವಿತಂ ಕಪಿತ್ಥಜಂಬೂಫಲಸಾರಭಕ್ಷಣಂ .

ಉಮಾಸುತಂ ಶೋಕವಿನಾಶಕಾರಣಂ ನಮಾಮಿ ವಿಘ್ನೇಶ್ವರಪಾದಪಂಕಜಂ ..

ಸೃಷ್ಟಿಕ್ರಮಕಥನಾಧ್ಯಾಯಃ .. 1..

ಅಥೈಕದಾ ಮುನಿಶ್ರೇಷ್ಠಂ ತ್ರಿಕಲಜ್ಜಂ ಪರಾಶರಂ .

ಪಪ್ರಚ್ಛೋಪೇತ್ಯ ಮೈತ್ರೇಯಃ ಪ್ರಣಿಪತ್ಯ ಕೃತಾಂಜಲಿಃ .. 1..

ಭಗವನ್ ಪರಮಂ ಪುಣ್ಯಂ ಗುಹ್ಯಂ ವೇದಾಂಗಮುತ್ತಮಂ .

ತ್ರಿಸ್ತಂಧಂ ಜ್ಯೋತಿಷಂ ಹೋರಾ ಗಣಿತಂ ಸಂಹಿತೇತಿ ಚ .. 2..

ಏತೇಷ್ವಪಿ ತ್ರಿಷು ಶ್ರೇಷ್ಠಾ ಹೋರೇತಿ ಶ್ರುಯತೇ ಮುನೇ .

ತ್ವತ್ತಸ್ತಾಂ ಶ್ರೋತುಮಿಚ್ಛಾಮಿ ಕೃಪಯಾ ವದ ಮೇ ಪ್ರಭೋ .. 3..

ಕಥಂ ಸೃಷ್ಟಿರಿಯಂ ಜಾತಾ ಜಗತ್ಪಲಯಃ ಕಥಂ .

ಖಸ್ಥಾನಾಂ ಭೂಸ್ಥಾನಾಂ ಚ ಸಂಬಂಧಂ ವದ ವಿಸ್ತರಾತ್ .. 4..

ಸಾಧು ಪೃಷ್ಠಂ ತ್ವಯಾ ವಿಪ್ರ ಲೋಕಾನುಗ್ರಹಕಾರಿಣಾ .

ಅಥಾಹಂ ಪರಮಂ ಬ್ರಹ್ಮ ತಚ್ಚಕ್ಷಿಂ ಭಾರತೀಂ ಪುನಃ .. 5..

ಸೂರ್ಯ ನತ್ವಾ ಗ್ರಹಪತಿಂ ಜಗದುತ್ಪತ್ತಿಕಾರಣಂ .

ವಕ್ಷ್ಯಾಮಿ ವೇದನಯನಂ ಯಥಾ ಬ್ರಹ್ಮಮುಖಾಚ್ಛೃತಂ .. 6..

ಶಾಂತಾಯ ಗುರುಭಕ್ತಾಯ ಸರ್ವದಾ ಸತ್ಯವಾದಿನೇ .

ಆಸ್ತಿಕಾಯ ಪ್ರದಾತವ್ಯಂ ತತಃ ಶ್ರೇಯೋ ಹ್ಯವಾಪ್ಯಸ್ಯತಿ .. 7..

ನ ದೇಯಂ ಪರಶಿಷ್ಯಾಯ ನಾಸ್ತಿಕಾಯ ಶತಾಯ ವಾ .

ದತ್ತೇ ಪ್ರತಿದಿನಂ ದುಃಖಂ ಜಾಯತೇ ನಾತ್ರ ಸಂಶಯಃ .. 8..

ಏಕೋಽವ್ಯಕ್ತಾತ್ಮಕೋ ವಿಷ್ಣುರನಾದಿಃ ಪ್ರಭುರೀಶ್ವರಃ .

ಶುದ್ಧಸತ್ವೋ ಜಗತ್ಸ್ವಾಮೀ ನಿರ್ಗುಣಸ್ತಿ ಗುಣಾನ್ವಿತಃ .. 9..

ಸಂಸಾರಕಾರಕಃ ಶ್ರೀಮಾನ್ನಿಮಿತ್ತಾತ್ಮಾ ಪ್ರತಾಪವಾನ್ .

ಏಕಾಂಶೇನ ಜಗತ್ಸರ್ವ ಸೃಜತ್ಯವತಿ ಲೀಲಯಾ .. 10..
 ತ್ರಿಪಾದಂ ತಸ್ಯ ದೇವಸ್ಯ ಹ್ಯಮೃತಂ ತತ್ತ್ವ ದರ್ಶಿನಃ .
 ವಿದಂತಿ ತತ್ತ್ವಮಾಣಂ ಚ ಸಪ್ರಧಾನಂ ತಥೈಕವಾತ್ .. 11..
 ವ್ಯಕ್ತಾವ್ಯಕ್ತಾತ್ಮಕೋ ವಿಷ್ಣುವಾಸುದೇವಸ್ತು ಗೀಯತೇ .
 ಯದವ್ಯಕ್ತಾತ್ಮಕೋ ವಿಷ್ಣುಃ ಶಕ್ತಿತದ್ವಯಸಮನ್ವಿತಃ .. 12..
 ವ್ಯಕ್ತಾತ್ಮಕಸ್ತ್ರಿಭಿಯುಕ್ತಃ ಕಥ್ಯತೇನಂತಶಕ್ತಿಮಾನ್ .
 ಸತ್ತ್ವ ಪ್ರಧಾನಾ ಶ್ರೀಶಕ್ತಿಭೂರಶಕ್ತಿಶ್ಚ ರಜೋಗುಣಾ .. 13..
 ಶಕ್ತಿಸ್ತೃತೀಯಾ ಯಾ ಪ್ರಾಕ್ತಾ ನೀಲಾಖ್ಯಾ ಧ್ವಾಂತರೂಪಿಣೀ .
 ವಾಸುದೇವಶ್ಚತುರ್ಥೋಽಭೂಚ್ಛ್ರೀಶಕ್ತ್ಯಾ ಪ್ರೇರಿತೋ ಯದಾ .. 14..
 ಸಂಕರ್ಷಣಶ್ಚ ಪ್ರದ್ಯುಮ್ನೋನಿರುದ್ಧ ಇತಿ ಮೂರ್ತಿಧೃಕ್ .
 ತಮಃಶಕ್ತ್ಯಾನ್ವಿತಾ ವಿಷ್ಣುದೇವಃ ಸಂಕರ್ಷಣಾಭಿಧಃ .. 15..
 ಪ್ರದ್ಯುಮ್ನೋ ರಜಸಾ ಶಕ್ತ್ಯಾನ್ವಿರುದ್ಧಃ ಸತ್ತ್ವ ಯಾ ಯುತಃ .
 ಮಹಾನ್ ಸಂಕರ್ಷಣಾಜ್ಞಾತಃ ಪ್ರದ್ಯುಮ್ನಾದ್ಯದಹಂಕೃತಿಃ .. 16..
 ಅನಿರುದ್ಧಾತ್ ಸ್ವಯಂ ಜಾತೋ ಬ್ರಹ್ಮಾಹಂಕಾರಮೂರ್ತಿಧೃಕ್ .
 ಸರ್ವೇಷು ಸರ್ವಶಕ್ತಿಶ್ಚ ಸ್ವಶಕ್ತ್ಯಾನ್ವಿತಯಾ ಯುತಃ .. 17..
 ಅಹಂಕಾರಸ್ತ್ರಿಧ ಭೂತ್ವಾ ಸರ್ವಮೇತದ್ವಿಸ್ತರಾತ್ .
 ಸಾತ್ತ್ವಿಕೋ ರಾಜಸಶ್ಚೈವ ತಾಮಸಶ್ಚೇದಹಂಕೃತಿಃ .. 18..
 ದೇವಾ ವೈಕಾರಿಕಾಜ್ಞಾತಾಸ್ತೈಜಸಾದಿಂದ್ರಿಯಾಣಿ ಚ .
 ತಾಮಸಶ್ಚೈವಭೂ ತಾನಿ ಖಾದೀನಿ ಸ್ವಸ್ವಶಕ್ತಿಭಿಃ .. 19..
 ಶ್ರೀಶಕ್ತ್ಯಾ ಸಹಿತೋ ವಿಷ್ಣುಃ ಸದಾ ಪಾತಿ ಜಗತ್ತ್ರಯಂ .
 ಭೂಶಕ್ತ್ಯಾ ಸೃಜತೇ ಬ್ರಹ್ಮಾ ನೀಲಶಕ್ತ್ಯಾ ಶಿವೋಽತ್ತಿ ಹಿ .. 20..
 ಸರ್ವೇಷು ಚೈವ ಜೀವೇಷು ಪರಮಾತ್ಮಾ ವಿರಾಜತೇ .
 ಸರ್ವಂ ಹಿ ತದಿದಂ ಬ್ರಹ್ಮನ್ ಸ್ಥಿತಂ ಹಿ ಪರಮಾತ್ಮನಿ .. 21..
 ಸರ್ವೇಷು ಚೈವ ಜೀವೇಷು ಸ್ಥಿತಂಹ್ಯಂಶದ್ವಯಂ ಕ್ಷಚಿತ್ .
 ಜೀವಾಂಶೋ ಹ್ಯಧಿಕಸ್ತದ್ವತ್ ಪರಮಾತ್ಮಾಂಶಕಃ ಕಿಲ .. 22..
 ಸೂರ್ಯಾದಯೋ ಗ್ರಹಾಃ ಸರ್ವೇ ಬ್ರಹ್ಮಕಾಮದ್ವಿಷಾದಯಃ .
 ಏತೇ ಚಾನ್ಯೇ ಚ ಬಹವಃ ಪರಮಾತ್ಮಾಂಶಕಾಧಿಕಾಃ .. 23..
 ಶಕ್ತಯಶ್ಚ ತಥೈತೇಷಾಮಧಿಕಾಂಶಾಃ ಶ್ರಿಯಾದಯಃ .
 ಸ್ವಸ್ವಶಕ್ತಿಷು ಚಾನ್ಯಾಸು ಜ್ಞೇಯಾ ಜೀವಾಂಶಕಾಧಿಕಾಃ .. 24..

ಅಥಾವತಾರಕಥನಾಧ್ಯಾಯಃ .. 2..

ರಾಮಕೃಷ್ಣಾದಯೋ ಯೇ ಚ ಹ್ಯವತಾರಾ ರಮಾಪತೇಃ .
 ತೇಽಪಿ ಜೀವಾಂಶಸಂಯುಕ್ತಾಃ ಕಿಂವಾ ಬ್ರೂಹಿ ಮುನೀಶ್ವರ .. 1..
 ರಾಮಃ ಕೃಷ್ಣಶ್ಚ ಭೋ ವಿಪ್ರ ನೃಸಿಂಹಃ ಸೂಕರಸ್ತಥಾ .
 ಏತೇ ಪೂರ್ಣಾವತಾರಾಶ್ಚ ಹ್ಯನ್ಯೇ ಜೀವಾಂಶಕಾನ್ವಿತಾಃ .. 2..
 ಅವತಾರಾಣ್ಯನೇಕಾನಿ ಹ್ಯಜಸ್ಯ ಪರಮಾತ್ಮನಃ .
 ಜೀವಾನಾಂ ಕರ್ಮಫಲದೋ ಗ್ರಹರೂಪೀ ಜನಾರ್ದನಃ .. 3..
 ದೈತ್ಯಾನಾಂ ಬಲನಾಶಾಯ ದೇವಾನಾಂ ಬಲವೃದ್ಧಯೇ .
 ಧರ್ಮಸಂಸ್ಥಾಪನಾರ್ಥಾಯ ಗ್ರಹಾಜ್ಜಾತಾಃ ಶುಭಾಃ ಕ್ರಮಾತ್ .. 4..
 ರಾಮೋಽವತಾರಃ ಸೂರ್ಯಸ್ಯ ಚಂದ್ರಸ್ಯ ಯದುನಾಯಕಃ .
 ನೃಸಿಂಹೋ ಭೂಮಿಪುತ್ರಸ್ಯ ಬುದ್ಧಃ ಸೋಮಸುತಸ್ಯ ಚ .. 5..
 ವಾಮನೋ ವಿಬುಧೇಜ್ಯಸ್ಯ ಭಾರ್ಗವೋ ಭಾರ್ಗವಸ್ಯ ಚ .
 ಕೂರ್ಮೋ ಭಾಸ್ಕರಪುತ್ರಸ್ಯ ಸೈಂಹಿಕೇಯಸ್ಯ ಸೂಕರಃ .. 6..
 ಕೇತೋರ್ಮೀನಾವತಾರಶ್ಚ ಯೇ ಚಾನ್ಯೇ ತೇಽಪಿ ಖೇಟಜಾಃ .
 ಪರಾತ್ಮಾಂಶೋಽಧಿಕೋ ಯೇಷು ತೇ ಸರ್ವೇ ಖೇಚರಾಭಿಧಾಃ .. 7..
 ಜೀವಾಂಶೋಹ್ಯಧಿಕೋ ಯೇಷು ಜೀವಾಸ್ತೇ ವೈ ಪ್ರಕೀರ್ತಿತಾಃ .
 ಸೂರ್ಯಾದಿಭೋ ಗ್ರಹೇಭ್ಯಶ್ಚ ಪರಮಾತ್ಮಾಂಶನಿಸೃತಾಃ .. 8..
 ರಾಮಕೃಷ್ಣಾದಯಃ ಸರ್ವ ಹ್ಯವತಾರಾ ಭವಂತಿ ವೈ .
 ತತ್ರೈವ ತೇ ವಿಲೀಯಂತೇ ಪುನಃ ಕಾರ್ಯೋತ್ತರ ಸದಾ .. 9..
 ಜೀವಾಂಶನಿಸೃತಾಸ್ತೇಷಾಂ ತೇಭ್ಯೋ ಜಾತಾ ನರಾದಯಃ .
 ತೇಽಪಿ ತತ್ರೈವ ಲೀಯಂತೇ ತೇಽವ್ಯಕ್ತೇ ಸಮಯಂತಿ ಹಿ .. 10..
 ಇದಂ ತೇ ಕಥಿತಂ ವಿಪ್ರ ಸರ್ವಂ ಯಸ್ಮಿನ್ ಭವೇದಿತಿ .
 ಭೂತಾನ್ಯಪಿ ಭವಿಷ್ಯಂತಿ ತತ್ರಜ್ಞಾತಂತಿ ತದ್ವಿದಃ .. 11..
 ವಿನಾ ತಜ್ಜ್ಞೈತಿಷಂ ನಾನ್ಯೋ ಜ್ಞಾತುಂ ಶಕ್ನೋತಿ ಕರ್ಹಿಚಿತ್ .
 ತತ್ಮಾದವಶ್ಯಮಧ್ಯೇಯಂ ಬ್ರಾಹ್ಮಣೇಶ್ಚ ವಿಶೇಷತಃ .. 12..
 ಯೋ ನರಃ ಶಾಸ್ತ್ರಮಜ್ಞಾತ್ವಾ ಜೈತಿಷಂ ಖಲು ನಿಂದತಿ .
 ರೌರವಂ ನರಕಂ ಭುಕ್ತ್ವಾ ಚಾಂಧತ್ಸಂ ಚಾನ್ಯಜನ್ಮನಿ .. 13..

ಅಥ ಗ್ರಹಗುಣಸ್ವರೂಪಾಧ್ಯಾಯಃ .. 3..

ಕಥಿತಂ ಭವತಾ ಪ್ರೇಮ್ಣಾ ಗ್ರಹಾವತರಣಂ ಮುನೇ .
 ತೇಷಾಂ ಗುಣಸ್ವರೂಪಾದ್ಯಂ ಕೃಪಯಾ ಕಥ್ಯತಾಂ ಪುನಃ .. 1..

ಶೃಣು ವಿಪ್ರ ಪ್ರವಕ್ಷ್ಯಾಮಿ ಭಗೃಹಾಣಾಂ ಪರಿಸ್ಥಿತಿಂ .
 ಆಕಾಶೇ ಯಾನಿ ದೃಶ್ಯಂತೇ ಜ್ಯೋತಿರ್ಬಿಂಬಾನ್ಯನೇಕಶಃ .. 2..
 ತೇಷು ನಕ್ಷತ್ರಸಂಜ್ಞಾನಿ ಗ್ರಹಸಂಜ್ಞಾನಿ ಕಾನಿಚಿತ್ .
 ತಾನಿ ನಕ್ಷತ್ರನಾಮಾನಿ ಸ್ಥಿರಸ್ಥಾನಾನಿ ಯಾನಿ ವೈ .. 3..
 ಗಚ್ಛಂತೋ ಭಾನಿ ಗೃಹ್ಣಂತಿ ಸತತಂ ಯೇ ತು ತೇ ಗ್ರಹಾಃ .
 ಭಚಕ್ರಸ್ಯ ನಗಾಶ್ವಂಶಾ ಅಶ್ವಿನ್ಯಾದಿಸಮಾಹ್ವಯಾಃ .. 4..
 ತದ್ವಾದಶವಿಭಾಗಾಸ್ತು ತುಲ್ಯಾ ಮೇಷಾದಿಸಂಜ್ಞಕಾಃ .
 ಪ್ರಸಿದ್ಧಾ ರಾಶಯಃ ಸಂತಿ ಗ್ರಹಾಸ್ತ್ವರ್ಕಾದಿಸಂಜ್ಞಕಾಃ .. 5..
 ರಾಶೀನಾಮುದಯೋ ಲಗ್ನಂ ತದ್ವಶಾದೇವ ಜನ್ಮಿನಾಂ .
 ಗ್ರಹಯೋಗವಿಯೋಗಾಭ್ಯಾಂ ಫಲಂ ಚಿಂತ್ಯಂ ಶುಭಾಶುಭಂ .. 6..
 ಸಂಜ್ಞಾ ನಕ್ಷತ್ರವೃಂದಾನಾಂ ಜ್ಞೇಯಾಃ ಸಾಮಾನ್ಯಶಾಸ್ತ್ರತಃ .
 ಏತಚ್ಛಾಸ್ತ್ರಾನುಸಾರೇಣ ರಾಶಿಖೇಟಫಲಂ ಬ್ರುವೇ .. 7..
 ಯಸ್ಮಿನ್ ಕಾಲೇ ಯತಃ ಖೇಟಾ ಯಾಂತಿ ದೃಗ್ಗಣಿತೈಕತಾಂ .
 ತತ ಏವ ಸ್ಫುಟಾಃ ಕಾರ್ಯಾಃ ದಿಕ್ಕಾಲೌ ಚ ಸ್ಫುಟೌ ವಿದಾ .. 8..
 ಸ್ವಸ್ವದೇಶೋದ್ಭವೈಃ ಸಾಧ್ಯಂ ಲಗ್ನಂ ರಾಶ್ಯುದಯೈಃ ಸ್ಫುಟಂ .
 ಅಥಾದೌ ವಚ್ಚಿ ಖೇಟಾನಾಂ ಜಾತಿರೂಪಗುಣಾನಹಂ .. 9..
 ಅಥ ಖೇಟಾ ರವಿಶ್ಚಂದ್ರೋ ಮಂಗಲಶ್ಚ ಬುಧಸ್ತಥಾ .
 ಗುರುಃ ಶುಕ್ರಃ ಶನೀ ರಾಹುಃ ಕೇತುಶ್ಚೈತೇ ಯಥಾಕ್ರಮಂ .. 10..
 ತತ್ರಾರ್ಕಶನಿಭೂಪುತ್ರಾಃ ಕ್ಷೀಣೇಂದುರಾಹುಕೇತವಃ .
 ಕ್ರೂರಾಃ ಶೇಷಗ್ರಹಾ ಸೌಮ್ಯಾಃ ಕ್ರೂರಃ ಕ್ರೂರಯುತೋ ಬುಧಃ .. 11..
 ಸರ್ವಾತ್ಮಾ ಚ ದಿವಾನಾಥೋ ಮನಃ ಕುಮುದಬಾಂಧವಃ .
 ಸತ್ತ್ವಂ ಕುಜೋ ಬುದ್ಧಿಃ ಪ್ರೋಕ್ತೋ ಬುಧೋ ವಾಣೀಪ್ರದಾಯಕಃ .. 12..
 ದೇವೇಜ್ಯೋ ಜ್ಞಾನಸುಖದೋ ಭೃಗುವೀರ್ಯಪ್ರದಯಕಃ .
 ಋಷಿಭಿಃ ಪ್ರಾಕ್ತನೈಃ ಪ್ರೋಕ್ತಶ್ಚಾಸೂನುಶ್ಚ ದುಃಖದಃ .. 13..
 ರವಿಚಂದ್ರೌ ತು ರಾಜಾನೌ ನೇತಾ ಜ್ಞೇಯೋ ಧರಾತ್ಮಜಃ .
 ಬುಧೋ ರಾಜಕುಮಾರಶ್ಚ ಸಚಿವೌ ಗುರುಭಾರ್ಗವೌ .. 14..
 ಪ್ರೇಷ್ಯಕೋ ರವಿಪುತ್ರಶ್ಚ ಸೇನಾ ಸ್ವರ್ಭಾನುಪುಚ್ಛಕೌ .
 ಏವಂ ಕ್ರಮೇಣ ವೈ ವಿಪ್ರ ಸೂರ್ಯಾದೀನ್ ಪ್ರವಿಚಿಂತಯೇತ್ .. 15..
 ರಕ್ತಶ್ಯಾಮೋ ದಿವಾಧೀಶೋ ಗೌರಗಾತ್ರೋ ನಿಶಾಕರಃ .
 ನಾತ್ಯುಚ್ಚಾಂಗಃ ಕುಜೋ ರಕ್ತೋ ದೂರ್ವಾಶ್ಯಾಮೋ ಬುಧಸ್ತಥಾ .. 16..
 ಗೌರಗಾತ್ರೋ ಗುರುರ್ಜ್ಞೇಯಃ ಶುಕ್ರಃ ಶ್ಯಾವಸ್ತಥೈವ ಚ .
 ಕೃಷ್ಣದೇಹೋ ರವೇಃ ಪುತ್ರೋ ಜ್ಞಾಯತೇ ದ್ವಿಜಸತ್ತಮ .. 17..

ವಹ್ಯಂಬುಶಿಖಿಜಾ ವಿಷ್ಟುವಿಢೌಜಃ ಶಚಿಕಾ ದ್ವಿಜ .
 ಸೂರ್ಯಾದೀನಾಂ ಖಗಾನಾಂ ಚ ದೇವಾ ಜ್ಞೇಯಾಃ ಕ್ರಮೇಣ ಚ .. 18..
 ಕ್ಲಿವೌ ದ್ವೌ ಸೌಮ್ಯಸೌರೀ ಚ ಯುವತೀಂದುಭೃಗೂ ದ್ವಿಜ .
 ನರಾಃ ಶೇಷಾಶ್ಚ ವಿಜ್ಞೇಯಾ ಭಾನುಭೌಮೋ ಗುರುಸ್ತಥಾ .. 19..
 ಅಗ್ನಿಭೂಮಿನಭಸ್ತೋಯವಾಯವಃ ಕ್ರಮತೋ ದ್ವಿಜ .
 ಭೌಮಾದೀನಾಂ ಗ್ರಹಾಣಾಂ ಚ ತತ್ತ್ವಾನೀತಿ ಯಥಾಕ್ರಮಂ .. 20..
 ಗುರುಶುಕ್ರೌ ವಿಪ್ರವರ್ಣೌ ಕುಜಾರ್ಕೌ ಕ್ಷತ್ರಿಯೌ ದ್ವಿಜ .
 ಶಶಿಸೋಮ್ಯೌ ವೈಶ್ಯವರ್ಣೌ ಶನಿಃ ಶೂದ್ರೋ ದ್ವಿಜೋತ್ತಂ .. 21..
 ಜೀವಸೂರ್ಯೇಂದ್ರವಃ ಸತ್ತ್ವಂ ಬುಧಶುಕ್ರೌ ರಜಸ್ತಥಾ .
 ಸೂರ್ಯಪುತ್ರಭರಾಪುತ್ರೌ ತಮಃಪ್ರಕೃತಿಕೌ ದ್ವಿಜ .. 22..
 ಮಧುಪಿಂಗಲದೃಕ್ಸೂರ್ಯಶ್ಚತುರಸ್ರಃ ಶುಚಿದ್ವಿಜ .
 ಪಿತ್ತಪ್ರಕೃತಿಕೋ ಧೀಮಾನ್ ಪುಮಾನಲ್ಪಕಚೋ ದ್ವಿಜ .. 23..
 ಬಹುವಾತಕಘಃ ಪ್ರಾಜ್ಞಶ್ಚಂದ್ರೋ ವೃತ್ತತನುದ್ವಿಜ .
 ಶುಭದೃಜ್ಞಧುವಾಕ್ಯಶ್ಚ ಚಂಚಲೋ ಮದನಾತುರಃ .. 24..
 ಕೂರೋ ರಕ್ತೇಕ್ಷಣೋ ಭೌಮಶ್ಚಪಲೋದಾರಮೂರ್ತಿಕಃ .
 ಪಿತ್ತಪ್ರಕೃತಿಕಃ ಕ್ರೋಧೀ ಕೃಶಮಧ್ಯತನುದ್ವಿಜ .. 25..
 ವಪುಃಶ್ರೇಷ್ಠಃ ಶ್ಲಿಷ್ಠವಾಕ್ಯ ಹೃತಿಹಾಸ್ಯರುಚಿರ್ಬುಧಃ .
 ಪಿತ್ತವಾನ್ ಕಫವಾನ್ ವಿಪ್ರ ಮಾರುತಪ್ರಕೃತಿಸ್ತಥಾ .. 26..
 ಬೃಹದ್ಗಾತ್ರೋ ಗುರುಶ್ಚೈವ ಪಿಂಗಲೋ ಮೂರ್ಧ್ವಜೇಕ್ಷಣೇ .
 ಕಫಪ್ರಕೃತಿಕೋ ಧೀಮಾನ್ ಸರ್ವಶಾಸ್ತ್ರವಿಶಾರದಃ .. 27..
 ಸುಖಿ ಕಾಂತವಪು ಶ್ರೇಷ್ಠಃ ಸುಲೋಚನೋ ಭೃಗೋಃ ಸುತಃ .
 ಕಾವ್ಯಕರ್ತಾ ಕಫಾಧಿಕೋಽನಿಲಾತ್ಮಾ ವಕ್ರಮೂರ್ಧಜಃ .. 28..
 ಕೃಶ್ನೀರ್ಘತನುಃ ಶೌರಿಃ ಪಿಂಗದೃಷ್ಟ್ಯನಿಲಾತ್ಮಕಃ .
 ಸ್ಥೂಲದಂತೋಽಲಸಃ ಪಂಗುಃ ಖರರೋಮಕಚೋ ದ್ವಿಜ .. 29..
 ಧೂಮ್ರಾಕಾರೋ ನೀಲತನುರ್ವನಸ್ಥೋಽಪಿ ಭಯಂಕರಃ .
 ವಾತಪ್ರಕೃತಿಕೋ ಧೀಮಾನ್ ಸ್ವಭಾಸುಸ್ತತ್ಸಮಃ ಶಿಖೀ .. 30..
 ಅಸ್ಥಿ ರಕ್ತಸ್ತಥಾ ಮಜ್ಜಾ ತ್ವಗ್ ವಸಾ ವೀರ್ಯಮೇವ ಚ .
 ಸ್ನಾಯುರೇಷಾಮಧೀಶಾಶ್ಚ ಕ್ರಮಾತ್ ಸೂರ್ಯಾದಯೋ ದ್ವಿಜ .. 31..
 ದೇವಾಲಯಜಲಂ ವಹ್ನಿಕೀಡಾದೀನಾಂ ತಥೈವ ಚ .
 ಕೋಶಶಯ್ಯೋತ್ಕರಾಣಾಂತು ನಾಥಾಂ ಸೂರ್ಯಾದಯಃ ಕ್ರಮಾತ್ .. 32..
 ಅಯನಕ್ಷಣವಾರ್ತುಮಾಸಪಕ್ಷಸಮಾ ದ್ವಿಜ .

ಸೂರ್ಯಾದೀನಾಂ ಕ್ರಮಾಜ್ಞೇಯಾ ನಿರ್ವಿಶಂಕಂ ದ್ವಿಜೋತ್ತಮ .. 33..
 ಕಟುಕ್ಷಾರತಿಕ್ತಮಿಶ್ರಮಧುರಾಮ್ಲಕಷಾಯಕಾಃ .
 ಕ್ರಮೇಣ ಸರ್ವೇ ವಿಜ್ಞೇಯಾಃ ಸೂರ್ಯಾದೀನಾಂ ರಸಾ ಇತಿ .. 34..
 ಬುಧೇಜ್ಯೌ ಬಲಿನೌ ಪೂರ್ವೇ ರವಿಭೌಮೌ ಚ ದಕ್ಷಿಣೇ .
 ಪಶ್ಚಿಮೇ ಸೂರ್ಯಪುತ್ರಶ್ಚ ಸಿತಚಂದ್ರೌ ತಥೋತ್ತರೇ .. 35..
 ನಿಶಾಯಾಂ ಬಲಿನಶ್ಚಂದ್ರಕುಜಸೌರಾ ಭವಂತಿ ಹಿ .
 ಸರ್ವದಾ ಜ್ಞೋ ಬಲೀ ಜ್ಞೇಯೋ ದಿನೇ ಶೇಷಾ ದ್ವಿಜೋತ್ತಮ .. 36..
 ಕೃಷ್ಣೇ ಚ ಬಲಿನಃ ಕ್ರೂರಾಃ ಸೌಮ್ಯಾ ವೀರ್ಯಯುತಾಃ ಸಿತೇ .
 ಸೌಮ್ಯಾಯನೇ ಸೌಮ್ಯಖೇಟೋ ಬಲೀ ಯಾಮ್ಯಾಯನೇಽಪರಃ .. 37..
 ವರ್ಷಮಾಸಾಹಹೋರಾಣಾಂ ಪತಯೋ ಬಲಿನಸ್ತಥಾ .
 ಶಮಂಬುಗುಶುಚಂರಾದ್ಯಾ ವೃದ್ಧಿತೋ ವೀರ್ಯವತ್ತರಃ .. 38..
 ಸೂರ್ಯೇ ಜನಯತಿ ಸ್ಥೂಲಾನ್ ದುರ್ಭಗಾನ್ ಸೂರ್ಯಪುತ್ರಕಃ .
 ಕ್ಷೀರೋಪೇತಾಂಸ್ತಥಾ ಚಂದ್ರಃ ಕಟುಕಾದ್ಯಾನ್ ಧರಾಸುತಃ .. 39..
 ಪುಷ್ಪವೃಕ್ಷಂ ಭೃಗೋಃ ಪುತ್ರೋ ಗುರುಜ್ಞೌ ಸಫಲಾಫಲೌ .
 ನೀರಸಾನ್ ಸೂರ್ಯಪುತ್ರಶ್ಚ ಏವಂ ಜ್ಞೇಯಾಃ ಖಗಾ ದ್ವಿಜ .. 40..
 ರಾಹುಶ್ಚಾಂಡಾಲಜಾತಿಶ್ಚ ಕೇತುರ್ಜಾತ್ಯಂತರಸ್ತಥಾ .
 ಶಿಖಿಸ್ವಭಾಗನುಮಂದಾನಾಂ ವಲ್ಮೀಕಃ ಸ್ಥಾನಮುಚ್ಯತೇ .. 41..
 ಚಿತ್ರಕಂಥಾ ಫನೀಂದ್ರಸ್ಯ ಕೇತುಶ್ಚಿದ್ರಯುತೋ ದ್ವಿಜ ! .
 ಸೀಸಂ ರಹೋರ್ನೀಲಮಣಿಃ ಕೇತೋರ್ಜ್ಞೇಯೋ ದ್ವಿಜೋತ್ತಮ .. 42..
 ಗುರೋಃ ಪೀತಾಂಬರಂ ವಿಪ್ರ ಭೃಗೋಃ ಕ್ಷೌಮಂ ತಥೈವ ಚ .
 ರಕ್ತಕ್ಷೌಮಂ ಭಾಸ್ಕರಸ್ಯ ಇಂದೋಃ ಕ್ಷೌಮಂ ಸಿತಂ ದ್ವಿಜ .. 43..
 ಬುಧಸ್ಯ ಕೃಷ್ಣಕ್ಷೌಮಂ ತು ರಕ್ತವಸ್ತ್ರಂ ಕುಜಸ್ಯ ಚ .
 ವಸ್ತ್ರಂ ಚಿತ್ರಂ ಶನೇರ್ವಿಪ್ರ ಪಟ್ಟವಸ್ತ್ರಂ ತಥೈವ ಚ .. 44..
 ಭೃಗೋರ್ಋತುರ್ವಸಂತಶ್ಚ ಕುಜಭಾನ್ವೋಶ್ಚ ಗ್ರೀಷ್ಮಕಃ .
 ಚಂದ್ರಸ್ಯ ವರ್ಷಾ ವಿಜ್ಞೇಯಾ ಶರಚ್ಚೈವ ತಥಾ ವಿದಃ .. 45..
 ಹೇಮಂತೋಽಪಿ ಗುರೋರ್ಜ್ಞೇಯಃ ಶನೇಸ್ತು ಶಿಶಿರೋ ದ್ವಿಜ .
 ಅಷ್ಟಾ ಮಾಸಾಶ್ಚ ಸ್ವಭಾಗನೋಃ ಕೇತೋರ್ಮಾಸತ್ರಯಂ ದ್ವಿಜ .. 46..
 ರಾಹ್ವಾರವಂಗುಚಂದ್ರಶ್ಚ ವಿಜ್ಞೇಯಾ ಧಾತುಖೇಚರಾಃ .
 ಮೂಲಗ್ರಹೌ ಸೂರ್ಯಶುಕ್ರೌ ಅಪರಾ ಜೀವಸಂಜ್ಞಕಾಃ .. 47..
 ಗ್ರಹೇಷು ಮಂದೋ ವೃದ್ಧೋಽಸ್ಮಿ ಆಯುರ್ವೃದ್ಧಿಪ್ರದಾಯಕಃ .
 ನೈಸರ್ಗಿಕೇ ಬಹುಸಮಾನ್ ದದಾತಿ ದ್ವಿಜಸತ್ತಮ .. 48..
 ಮೇಷೋ ವೃಷೋ ಮೃಗಃ ಕನ್ಯಾ ಕರ್ಕೋ ಮೀನಸ್ತಥಾ ತುಲಾ .

ಸೂರ್ಯಾದೀನಾಂ ಕ್ರಮಾದೇತೇ ಕಥಿತಾ ಉಚ್ಚರಾಶಯಃ .. 49..
 ಭಾಗಾ ದಶ ತ್ರಯೋಽಷ್ಟಾಶ್ಚ ಸ್ತಿಥ್ಯೋಽಕ್ಷಾ ಭಮಿತಾ ನಖಾಃ .
 ಉಚ್ಚಾತ್ ಸಪ್ತಮಭಂ ನೀಚಂ ತೈರೇವಾಂಶೈಃ ಪ್ರಕೀರ್ತಿತಂ .. 50..
 ರವೇಃ ಸಿಮ್ಹೇ ನಖಾಂಶಾಶ್ಚ ತ್ರಿಕೋಣಮಪರೇ ಸ್ವಭಂ .
 ಉಚ್ಚಮಿಂದೋವೃಷೇ ತ್ರ್ಯಂಶಾಸ್ತಿಕೋಣಮಪರೇಽಶಕಾಃ .. 51..
 ಮೇಷೇಽರ್ಕಾಂಶಾಸ್ತು ಭೌಮಸ್ಯ ತ್ರಿಕೋಣಮಪರೇ ಸ್ವಭಂ .
 ಉಚ್ಚಂ ಬುಧಸ್ಯ ಕನ್ಯಾಯಾಮುಕ್ತಂ ಪಂಚದಶಾಂಶಕಾಃ .. 52..
 ತತಃ ಪಂಚಾಂಶಕಾಃ ಪ್ರೋಕ್ತಂ ತ್ರಿಕೋಣಮಪರೇ ಸ್ವಭಂ .
 ಚಾಪೇ ದಶಾಂಶಾ ಜೀವಸ್ಯ ತ್ರಿಕೋಣಮಪರೇ ಸ್ವಭಂ .. 53..
 ತುಲೇ ಶುಕ್ರಸ್ಯ ತಿದ್ಯಂಶಾಸ್ತಿಕೋಣಮಪರೇ ಸ್ವಭಂ .
 ಶನೇಃ ಕುಂಭೇ ನಖಾಂಶಾಶ್ಚ ತ್ರಿಕೋಣಮಪರೇ ಸ್ವಭಂ .. 54..
 ತ್ರಿಕೋಣಾತ್ ಸ್ವಾತ್ನುಖಸ್ವಾನ್ಯಧೀಧರ್ಮಾಯುಃಸ್ವತುಂಗಪಾಃ .
 ಸುಹೃದೋ ರಿಪವಶ್ವಾನ್ವೇ ಸಮಾಶ್ಲೋಭಯಲಕ್ಷಣಾಃ .. 55..
 ದಶಬಂಧ್ವಾಯಸಹಜಸ್ವಾಂತ್ಯಸ್ಥಾಸ್ತು ಪರಸ್ಪರಂ .
 ತತ್ಕಾಲೇ ಮಿತ್ರತಾಂ ಯಾಂತಿ ರಿಪವೋಽನ್ಯತ್ರ ಸಂಸ್ಥಿತಾಃ .. 56..
 ತತ್ಕಾಲೇ ಚ ನಿಸರ್ಗೇ ಚ ಮಿತ್ರಂ ಚೇದಧಿಮಿತ್ರಕಂ .
 ಮಿತ್ರಂ ಮಿತ್ರಸಮತ್ವೇ ತು ಶತ್ರುಃ ಶತ್ರುಸಮತ್ವಕೇ .. 57..
 ಸಮೋ ಮಿತ್ರರಿಪುತ್ವೇ ತು ಶತ್ರುತ್ವೇ ತ್ವಧಿಶತ್ರುತಾ .
 ಏವಂ ವಿವಿಚ್ಯ ದೈವಜ್ಞೋ ಜಾತಕಸ್ಯ ಫಲಂ ವದೇತ್ .. 58..
 ಸ್ತೋಚ್ಛೇ ಶುಭಂ ಫಲಂ ಪೂರ್ಣ ತ್ರಿಕೋಣೇ ಪಾದವರ್ಜಿತಂ .
 ಸ್ವರ್ಕ್ಷೇಽರ್ಧಂ ಮಿತ್ರಗೇಹೇ ತು ಪಾದಮಾತ್ರಂ ಪ್ರಕೀರ್ತಿತಂ .. 59..
 ಪಾದಾರ್ಧಂ ಸಮಭೇ ಪ್ರೋಕ್ತಂ ಶೂನ್ಯಂ ನೀಚಾಸ್ತಶತ್ರುಭೇ .
 ತದ್ವದ್ವಷ್ಟಫಲಂ ಬ್ರೂಯದ್ ವ್ಯತ್ಯಯೇನ ವಿಚಕ್ಷಣಃ .. 60..
 ತ್ರ್ಯಂಶಾಡ್ಯವಿಶ್ವಭಾಗೈಶ್ಚ ಚತುರ್ಭೈಃ ಸಹಿತೋ ರವಿಃ .
 ಧೂಮೋ ನಾಮ ಮಹಾದೋಷಃ ಸರ್ವಕರ್ಮವಿನಾಶಕಃ .. 61..
 ಧೂಮೋ ಮಂಡಲತಃ ಶುದ್ಧೋ ವ್ಯತೀಪಾತೋಽತ್ರ ದೋಷದಃ .
 ಸಷಡ್ಭೋಽತ್ರ ವ್ಯತೀಪಾತಃ ಪರಿವೇಷೋಽತಿದೋಷಕೃತ್ .. 62..
 ಪರಿವೇಷಶ್ಚ್ಯುತಶ್ಚಕ್ರಾದಿಂದ್ರಚಾಪಸ್ತು ದೋಷದಃ .
 ವಿತ್ರ್ಯಂಶಾಸ್ಯಷ್ಟಿಭಾಗಾಡ್ಯಶ್ಚಾಪಃ ಕೇತುಖಗೋಽಶುಭಃ .. 63..
 ಏಕರಾಶಿಯುತಃ ಕೇತುಃ ಸೂರ್ಯತುಲ್ಯಃ ಪ್ರಜಾಯತೇ .
 ಅಪ್ರಕಾಶಗ್ರಹಾಶ್ಚೈತೇ ಪಾಪಾ ದೋಷಪ್ರದಾಃ ಸ್ಮೃತಾಃ .. 64..

ಸೂರ್ಯೇಂದುಲಗ್ನಗೇಷ್ಟೇಷು ವಂಶಾಯುರ್ಜ್ಞಾನನಾಶನಂ .
 ಇತಿ ಧೂಮಾದಿದೋಷಾಣಾಂ ಸ್ಥಿತಿಃ ಪದ್ಮಾಸನೋದಿತಾ .. 65..
 ರವಿವಾರಾದಿಶನ್ಯಂತಂ ಗುಲಿಕಾದಿ ನಿರೂಪ್ಯತೇ .
 ದಿವಸಾನಷ್ಟಧಾ ಭಕ್ತ್ವಾ ವಾರೇಶಾದ್ ಗಣೇಯತ್ ಕ್ರಮಾತ್ .. 66..
 ಅಷ್ಟೋಂಶೋ ನಿರೀಶಃ ಸ್ಯಾಚ್ಚನ್ಯಂಶೋ ಗುಲಿಕಃಸ್ಮೃತಃ .
 ರಾತ್ರಿಮಪ್ಯಷ್ಟಧಾ ಕೃತ್ವಾ ವಾರೇಶಾತ್ ಪಂಚಮಾದಿತಃ .. 67..
 ಗಣಯೇದಷ್ಟಮಃ ಖಂಡೋ ನಿಷ್ಯತಿಃ ಪರಿಕೀರ್ತಿತಃ .
 ಶ್ವಂಶೋ ಗುಲಿಕಃ ಪ್ರೋಕ್ಷೋ ರವ್ಯಂಶಃ ಕಾಲಸಂಜ್ಞಕಃ .. 68..
 ಭೂಮಾಂಶೋ ಮೃತ್ಯುರಾದಿಷ್ಟೋ ಗುರ್ವಂಶೋ ಯಮಘಂಟ್ಯಃ .
 ಸೋಮ್ಯಾಂಶೋಽರ್ಧಪ್ರಹರಕಃ ಸ್ವಸ್ವದೇಶೋದ್ಭವಃ ಸ್ಪುಟಃ .. 69..
 ಗುಲಿಕೇಷ್ಟವಶಾಲ್ಗ್ನಂ ಸ್ಪುಟಂ ಯತ್ ಸ್ವಸ್ವದೇಶಜಂ .
 ಗುಲಿಕಂ ಪ್ರೋಚ್ಯತೇ ತಸ್ಮಾಜ್ಜಾತಕಸ್ಯ ಫಲಂ ವದೇತ್ .. 70..
 ಭಾಂಶವಾದಸಮೈಃ ಪ್ರಾಣೈಶ್ಚರಾದ್ಯರ್ಕತ್ರಿಕೋಣಭಾತ್ .
 ಉದಯಾದಿಷ್ಟಕಾಲಾಂತಂ ಯದ್ಧಂ ಪ್ರಾಣಪದಂ ಹಿ ತತ್ .. 71..
 ಸ್ವೇಷ್ಟಕಾಲಂ ಪಲೀಕೃತ್ಯ ತಿಥ್ಯಾಪ್ತಂ ಭಾದಿಕಂ ಚ ಯತ್ .
 ಚರಾಗದ್ವಿಭಸಂಸ್ಥೇರ್ಕೇ ಭಾನೌ ಯುಜ್ಞ ನವಮೇ ಸುತೇ .. 72..
 ಸ್ಪುಟಂ ಪ್ರಾಣಪದಾಖ್ಯಂ ತಲ್ಲಗ್ನಂ ಜ್ಞೇಯಂ ದ್ವಿಜೋತ್ತಮ .
 ಲಗ್ನಾದ್ ದ್ವಿಕೋಣೇ ತುರ್ಯೇ ಚ ರಾಜ್ಯೇ ಪ್ರಾಣಪದಂ ತದಾ .. 73..
 ಶುಭಂ ಜನ್ಮ ವಿಜಾನೀಯಾತ್ತಥೈವೈಕಾದಶೇಽಪಿ ಚ .
 ಅನ್ಯಸ್ಥಾನೇ ಸ್ಥಿತಂ ಚೇತ್ ಸ್ಯಾತ್ ತದಾ ಜನ್ಮಾಶುಭಂ ವದೇತ್ .. 74..

ಅಥ ರಾಶಿಸ್ವರೂಪಾಧ್ಯಾಯಃ .. 4..

ಅಹೋರಾತ್ರಸ್ಯ ಪೂರ್ವಾಂತ್ಯಲೋಪಾದ್ ಹೋರಾಽವಶಿಷ್ಟತೇ .
 ತಸ್ಯ ವಿಜ್ಞಾನಮಾತ್ರೇಣ ಜಾತಕರ್ಮಫಲಂ ವದೇತ್ .. 1..
 ಯದವ್ಯಕ್ತಾತ್ಮಕೋ ವಿಷ್ಣುಃ ಕಾಲರೂಪೋ ಜನಾರ್ದನಃ .
 ತಸ್ಯಾಂಗಾನಿ ನಿಬೋಧ ತ್ವಂ ಕ್ರಮಾನೈಷಾದಿರಾಶ್ಯಃ .. 2..
 ಮೇಷೋ ವೃಷಶ್ಚ ಮಿಥುನಃ ಕರ್ಕಸಿಂಹಕುಮಾರಿಕಾಃ .
 ತುಲಾಲಿಶ್ಚ ಧನುರ್ನಕ್ರೇ ಕುಂಭೋ ಮೀನಸ್ತತಃ ಪರಂ .. 3..
 ಶೀರ್ಷಾನೇ ತಥಾ ಬಾಹೂ ಹೃತ್ಕೋಡಕಟಿಬಸ್ತಯಃ .
 ಗುಹ್ಯೋರುಯುಗಲೇ ಜಾನುಯುಗೈ ವೈ ಜಂಘಕೇ ತಥಾ .. 4..
 ಚರನೌ ದ್ವೌ ತಥಾ ಮೇಷಾತ್ ಜ್ಞೇಯಾಃ ಶೀರ್ಷಾದಯಃ ಕ್ರಮಾತ್ .

ಚರಸ್ಥಿರದ್ವಿಸ್ವಭಾವಾಃ ಕ್ರೂರಾಕ್ರೂರೌ ನರಸ್ತ್ರಿಯೌ .. 5..
 ಪಿತ್ತಾನಿಲತ್ರಿಧಾತ್ವೈಕ್ಯಶ್ಲೇಷ್ಮಿಕಾಶ್ಚ ಕ್ರಿಯಾದಯಃ .
 ರಕ್ತವರ್ಣೋ ಬೃಹದ್ಗತ್ತಶ್ಚತುಷ್ಪಾದ್ರಾತ್ರಿವಿಕ್ರಮೀ .. 6..
 ಪೂರ್ವವಾಸೀ ನೃಪಜ್ಞಾತಿಃ ಶೈಲಚಾರೀ ರಜೋಗುಣೀ .
 ಪೃಷ್ಠೋದಯೀ ಪಾವಕೀ ಚ ಮೇಷರಾಶಿಃ ಕುಜಾಧಿಪಃ .. 7..
 ಶ್ವೇತಃ ಶುಕ್ರಾಧಿಪೋ ದೀರ್ಘಶ್ಚತುಷ್ಪಾಚ್ಛರ್ವರೀಬಲೀ .
 ಯಾಮ್ಯೇಟ್ ಗ್ರಾಮ್ಯೋ ವಣಿಗ್ಗೂಮಿರಜಃ ಪೃಷ್ಠೋದಯೋ ವೃಷಃ .. 8..
 ಶೀರ್ಷೋದಯೀ ನೃಮಿಥುನಂ ಸಗದಂ ಚ ಸವೀಣಕಂ .
 ಪ್ರತ್ಯಗ್ವಾಯುದ್ವಿಪಾದ್ರಾತ್ರಿಬಲೀ ಗ್ರಾಮವ್ರಜೋಽನಿಲೀ .. 9..
 ಸಮಗಾತ್ರೋ ಹರಿದ್ವಿರ್ಣೋ ಮಿಥುನಾಖ್ಯೋ ಬುಧಾಧಿಪಃ .
 ಪಾಟಲೋ ವನಚಾರೀ ಚ ಬ್ರಾಹ್ಮಣೋ ನಿಶಿ ವೀರ್ಯವಾನ್ .. 10..
 ಬಹುಪಾದಚರಃ ಸೌಲ್ಯತನುಃ ಸತ್ತ್ವಗುಣೀ ಜಲೀ .
 ಪೃಷ್ಠೋದಯೀ ಕರ್ಕರಾಶಿರ್ಮೃಗಾಂಕಾಽಧಿಪತಿಃ ಸ್ತೃತಃ .. 11..
 ಸಿಂಹಃ ಸೂರ್ಯಾಧಿಪಃ ಸತ್ತ್ವೀ ಚತುಷ್ಪಾತ್ ಕ್ಷತ್ರಿಯೋ ವನೀ .
 ಶೀರ್ಷೋದಯೀ ಬೃಹದ್ಗತ್ತಃಪಾಂಡುಃ ಪೂರ್ವೇಟ್ ದ್ಯುವೀರ್ಯವಾನ್ .. 12..
 ಪಾರ್ವತೀಯಾಥ ಕನ್ಯಾಖ್ಯಾ ರಾಶಿರ್ದಿನಬಲಾನ್ವಿತಾ .
 ಶೀರ್ಷೋದಯಾ ಚ ಮಧ್ಯಾಂಗಾ ದ್ವಿಪಾದ್ರಾಮ್ಯಚರಾ ಚ ಸಾ .. 13..
 ಸಾ ಸಸ್ಯದಹನಾ ವೈಶ್ಯಾ ಚಿತ್ರವರ್ಣಾ ಪ್ರಭಂಜಿನೀ .
 ಕುಮಾರೀ ತಮಸಾ ಯುಕ್ತಾ ಬಾಲಭಾವಾ ಬುಧಾಧಿಪಾ .. 14..
 ಶೀರ್ಷೋದಯೀ ದ್ಯುವೀರ್ಯಾಢ್ಯಸ್ತುಲಃ ಕೃಷ್ಣೋ ರಜೋಗುಣೀ .
 ಪಶ್ಚಿಮೋ ಭೂಚರೋ ಘಾತೀ ಶೂದ್ರೋ ಮಧ್ಯತನುದ್ವಿಪಾತ್ .. 15..
 ಶುಕ್ರಾಽಧಿಪೋಽಥ ಸ್ವಲ್ಪಾಂಗೋ ಬಹುಪಾದ್ರಾಹ್ಮಣೋ ಬಿಲೀ .
 ಸೌಮ್ಯಸ್ಥೋ ದಿನವೀರ್ಯಾಢ್ಯಃ ಪಿಶಂಗೋ ಜಲಭೂವಹಃ .. 16..
 ರೋಮಸ್ವಾಢ್ಯೋಽತಿತಿಕ್ಷಾಗ್ರೋ ವೃಶ್ಚಿಕಶ್ಚ ಕುಜಾಧಿಪಃ .
 ಪೃಷ್ಠೋದಯೀ ತ್ವಥ ಧನುರ್ಗುರುಸ್ವಾಮೀ ಚ ಸಾತ್ತ್ವಿಕಃ .. 17..
 ಪಿಂಗಲೋ ನಿಶಿವೀರ್ಯಾಢ್ಯಃ ಪಾವಕಃ ಕ್ಷತ್ರಿಯೋ ದ್ವಿಪಾತ್ .
 ಆದಾವಂತೇ ಚತುಷ್ಪಾದಃ ಸಮಗಾತ್ರೋ ಧನುರ್ಧರಃ .. 18..
 ಪೂರ್ವಸ್ಥೋ ವಸುಧಾಚಾರೀ ತೇಜಸ್ವೀ ಬ್ರಹ್ಮಣಾ ಕೃತಃ .
 ಮಂದಾಧಿಪಸ್ತಮೀ ಭೌಮೀ ಯಾಮ್ಯೇಟ್ ಚ ನಿಶಿ ವೀರ್ಯವಾನ್ .. 19..
 ಪೃಷ್ಠೋದಯೀ ಬೃಹದ್ಗತ್ತಃ ಕರ್ಬುರೋ ವನಭೂಚರಃ .
 ಆದೌ ಚತುಷ್ಪದೋಂತೇ ತು ವಿಪದೋ ಜಲಗೋ ಮತಃ .. 20..

ಕುಂಭಃ ಕುಂಭೀ ನರೋ ಬಭ್ರುವರ್ಣೋ ಮಧ್ಯತನುದ್ವಿಪಾತ್ .
 ದ್ಯುವೀರ್ಯೋ ಜಲಮಧ್ಯಸ್ಥೋ ವಾತಶೀರ್ಷೋದಯೀ ತಮಃ .. 21..
 ಶುದ್ರಃ ಪಶ್ಚಿಮದೇಶಸ್ಯ ಸ್ವಾಮೀ ದೈವಾಕರಿಃ ಸ್ಮೃತಃ .
 ಮೀನೌ ಪುಚ್ಛಾಸ್ಯಸಂಲಗ್ನೌ ಮೀನರಾಶಿರ್ದಿವಾಬಲೀ .. 22..
 ಜಲೀ ಸತ್ತ್ವ ಗುಣಾಥ್ಯಶ್ಚ ಸ್ವಸ್ಥೋ ಜಲಚರೋ ದ್ವಿಜಃ .
 ಅಪದೋ ಮಧ್ಯದೇಹೀ ಚ ಸೌಮ್ಯಸ್ಥೋ ಹ್ಯುಭಯೋದಯೀ .. 23..
 ಸುರಾಚಾರ್ಯಾಧಿಪಶ್ಚೇತಿ ರಾಶೀನಾಂ ಗದಿತಾ ಗುಣಾಃ .
 ತ್ರಿಂಶದ್ಭಾಗಾತ್ಕಾನಾಂ ಚ ಸ್ಥೂಲಸೂಕ್ಷ್ಮಫಲಾಯ ಚ .. 24..
 ಅಧಾತಃ ಸಂಪ್ರವಕ್ಷ್ಯಾಮಿ ಶೃಣುಷ್ವ ಮುನಿಪುಂಗವ .
 ಜನ್ಮಲಗ್ನಂ ಚ ಸಂಶೋಧ್ಯ ನಿಷೇಕಂ ಪರಿಶೋಧಯೇತ್ .. 25..
 ತದಹಂ ಸಂಪ್ರವಕ್ಷ್ಯಾಮಿ ಮೈತ್ರೇಯ ತ್ವಂ ವಿಧಾರಯ .
 ಜನ್ಮಲಗ್ನಾತ್ ಪರಿಜ್ಞಾನಂ ನಿಷೇಕಂ ಸರ್ವಜಂತು ಯತ್ .. 26..
 ಯಸ್ಮಿನ್ ಭಾವೇ ಸ್ಥಿತೋ ಮಂದಸ್ತಸ್ಯ ಮಾಂದೇರ್ಯದಂತರಂ .
 ಲಗ್ನಭಾಗ್ಯಾಂತರಂ ಯೋಜ್ಯಂ ಯಚ್ಚ ರಾಶ್ಯಾದಿ ಜಾಯತೇ .. 27..
 ಮಾಸಾದಿ ತನ್ನಿತಂ ಜ್ಞೇಯಂ ಜನ್ಮತಃ ಪ್ರಾಕ್ ನಿಷೇಕಜಂ .
 ಯದ್ಯದೃಶ್ಯದಲೇಂಗೇಶಸ್ತದೇಂದೋರ್ಭುಕ್ತಭಾಗಯುಕ್ .. 28..
 ತತ್ಕಾಲೇ ಸಾಧಯೇಲ್ಲಗ್ನಂ ಶೋಧಯೇತ್ ಪೂರ್ವವತ್ತನುಂ .
 ತಸ್ಮಾಚ್ಛುಭಾಶುಭಂ ವಾಚ್ಯಂ ಗರ್ಭಸ್ಥಸ್ಯ ವಿಶೇಷತಃ .. 29..
 ಶುಭಾಶುಭಂ ವದೇತ್ ಪಿತ್ರೋರ್ಜೀವನಂ ಮರಣಂ ತಥಾ .
 ಏವಂ ನಿಷೇಕಲಗ್ನೇನ ಸಮ್ಯಗ್ ಜ್ಞೇಯಂ ಸ್ವಕಲ್ಪನಾತ್ .. 30..

ಅಥ ವಿಶೇಷಲಗ್ನಾಧ್ಯಾಯಃ .. 5..

ಅಧಾಹಂ ಸಂಪ್ರವಕ್ಷ್ಯಾಮಿ ತವಾಗ್ರೇ ದ್ವಿಜಸತ್ತಮ .
 ಭಾವಹೋರಾಘಟೀಸಂಜ್ಞಲಗ್ನಾನೀತಿ ಪೃಥಕ್ ಪೃಥಕ್ .. 1..
 ಸೂರ್ಯೋದಯಂ ಸಮಾರಭ್ಯ ಘಟಿಕಾನಾಂ ತು ಪಂಚಕಂ .
 ಪ್ರಯಾತಿ ಜನ್ಮಪರ್ಯಂತಂ ಭಾವಲಗ್ನಂ ತದೇವ ಹಿ .. 2..
 ಇಷ್ಟಂ ಘಟ್ಯಾದಿಕಂ ಭಕ್ತ್ವಾ ಪಂಚಭಿರ್ಭಾದಿಕಂ ಫಲಂ .
 ಯೋಜ್ಯಮೌದಯಿಕೇ ಸೂರ್ಯೇ ಭಾವಲಗ್ನಂ ಸ್ಪುಟಂ ಚ ತತ್ .. 3..
 ತಥಾ ಸಾರ್ಥದ್ವಿಘಟಿಕಾಮಿತಾದಕೋದಯಾದ್ ದ್ವಿಜ .
 ಪ್ರಯಾತಿ ಲಗ್ನಂ ತನ್ನಾಮ ಹೋರಾಲಗ್ನಂ ಪ್ರಚಕ್ಷತೇ .. 4..
 ಇಷ್ಟಘಟ್ಯಾದಿಕಂ ದ್ವಿಘ್ನಂ ಪಂಚಾಪ್ತಂ ಭಾದಿಕಂ ಚ ಯತ್ .

ಯೋಜ್ಯಮೌದಯಿಕೇ ಭಾನೌ ಹೋರಾಲಗ್ನಂ ಸ್ಪುಟಂ ಹಿ ತತ್ .. 5..
 ಕಥಯಾಮಿ ಘಟೀಲಗ್ನಂ ಶೃನು ತ್ವಂ ದ್ವಿಜಸತ್ತಮ .
 ಸೂರ್ಯೋದಯತ್ ಸಮಾರಭ್ಯ ಜನ್ಮಕಾಲಾವಧಿ ಕ್ರಮಾತ್ .. 6..
 ಏಕೈಕಘಟಿಕಾಮಾನಾತ್ ಲಗ್ನಂ ಯದ್ಯಾತಿ ಭಾದಿಕಂ .
 ತದೇವ ಘಟಿಕಾಲಗ್ನಂ ಕಥಿತಂ ನಾರದಾದಿಭಿಃ .. 7..
 ರಾಶಯಸ್ತು ಘಟೀತುಲ್ಯಾಃ ಪಲಾರ್ಥಪ್ರಮಿತಾಂಶಕಾಃ .
 ಯೋಜ್ಯಮೌದಯಿಕೇ ಭನೌ ಘಟೀಲಗ್ನಂ ಸ್ಪುಟಂ ಹಿ ತತ್ .. 8..
 ಕ್ರಮಾದೇಷಾಂ ಚ ಲಗ್ನಾನಾಂ ಭಾವಕೋಷ್ಠಂ ಪೃಥಕ್ ಲಿಖೇತ್ .
 ಯೇ ಗ್ರಹಾ ಯತ್ರ ಭೇ ತತ್ರ ತೇ ಸ್ಥಾಪ್ಯಾ ರಾಶಿಲಗ್ನವತ್ .. 9..
 ವರ್ಣದಾಖ್ಯದಶಾಂ ಭಾನಾಂ ಕಥಯಾಮ್ಯಥ ತೇಽಗ್ರತಃ .
 ಯಸ್ಯ ವಿಜ್ಞಾನಮಾತ್ರೇಣ ವದೇದಾಯುರ್ಭವಂ ಫಲಂ .. 10..
 ಓಜಲಗ್ನಪ್ರಸೂತಾನಾಂ ಮೇಷಾದೇರ್ಗಣಯೇತ್ ಕ್ರಮಾತ್ .
 ಸಮಲಗ್ನಪ್ರಸೂತಾನಾಂ ಮೀನಾದೇರಪಸವ್ಯತಃ .. 11..
 ಮೇಷಮೀನಾದಿತೋ ಜನ್ಮಲಗ್ನಾಂತಂ ಗಣಯೇತ್ ಸುಧೀಃ .
 ತಥೈವ ಹೋರಾಲಗ್ನಾಂತಂ ಗಣಯಿತ್ವಾ ತತಃ ಪರಂ .. 12..
 ಓಜತ್ವೇನ ಸಮತ್ವೇನ ಸಜಾತೀಯೇ ಉಭೇ ಯದಿ .
 ತರ್ಹಿ ಸಂಖ್ಯೇ ಯೋಜಯೇತ ವೈಜಾತ್ಯೇ ತು ವಿಯೋಜಯೇತ್ .. 13..
 ಮೇಷಮೀನಾದಿತಃ ಪಶ್ಚಾದ್ಯೋ ರಾಶಿಃ ಸ ತು ವರ್ಣದಃ .
 ಏತತ್ಪ್ರಯೋಜನಂ ವಕ್ಷ್ಯೇ ಶೃಣು ತ್ವಂ ದ್ವಿಜಪುಂಗವಃ .
 ಹೋರಾಲಗ್ನಭಯೋರ್ನೇಯಾ ಸಬಲಾದ್ವರ್ಣದಾ ದಶಾ .. 14..
 ಯತ್ಸಂಖ್ಯೋ ವರ್ಣದೋ ಲಗ್ನಾತ್ ತತ್ತತ್ಸಂಖ್ಯಾಕ್ರಮೇಣ ತು .
 ಕ್ರಮವ್ಯುತ್ಕ್ರಮಭೇದೇನ ದಶಾ ಸ್ಯಾದೋಜಯುಗ್ಮಯೋ .. 15..
 ಪಾಪದೃಷ್ಟಿಃ ಪಾಪಯೋಗೋ ವರ್ಣದಸ್ಯ ತ್ರಿಕೋಣಕೇ .
 ಯದಿ ಸ್ಯಾತ್ ತರ್ಹಿ ತದ್ರಾಶಿಪರ್ಯಂತಂ ತಸ್ಯ ಜೀವನಂ .. 16..
 ರುದ್ರಶೂಲೇ ಯಥೈವಾಯುರ್ಮರಣಾದಿ ನಿರೂಪ್ಯತೇ .
 ತಥೈವ ವರ್ಣದಸ್ಯಾಪಿ ತ್ರಿಕೋಣೇ ಪಾಪಸಂಗಮೇ .. 17..
 ವರ್ಣದಾದಪಿ ಭೋ ವಿಪ್ರ ಲಗ್ನವಚ್ಚಿಂತಯೇತ್ ಫಲಂ .
 ವರ್ಣದಾತ್ ಸಪ್ತಮಾದ್ ಭಾವಾತ್ ಕಲತ್ರಾಯುರ್ವಿಚಿಂತಯೇತ್ .. 18..
 ಏಕಾದಶಾದಗ್ರಜಸ್ಯ ತೃತೀಯಾತ್ತು ಯವೀಯಸಃ .
 ಸುತಸ್ಯ ಪಂಚಮೇ ವಿದ್ಯಾನ್ಮಾತುಶ್ಚತುರ್ಥಭಾವತಃ .. 19..
 ಪಿತುಶ್ಚ ನವಮಾದ್ ಭಾವಾದಾಯುರೇವಂ ವಿಚಿಂತಯೇತ್ .
 ಶೂಲರಾಶಿದಶಾಯಾಂ ವೈ ಪ್ರಬಲಾಯಾಮರಿಷ್ಟಕಂ .. 20..

ಏವಂ ತನ್ನಾದಿಭಾವಾನಾಂ ಕರ್ತವ್ಯಾ ವರ್ಣದಾ ದಶಾ .
 ಪೂರ್ವವಚ್ಚ ಫಲಂ ಜ್ಞೇಯಂ ದೇಹಿನಾಂ ಚ ಶುಭಾಶುಭಂ .. 21..
 ಗ್ರಹಾಣಾಂ ವರ್ಣದಾ ನೈವ ರಾಶೀನಾಂ ವರ್ಣದಾ ದಶಾ .
 ಕೃತ್ವಾರ್ಕಧಾ ರಾಶಿದಶಾಂ ಕ್ರಮಾದಂತರ್ದಶಾಂ ವದೇತ್ .. 22..
 ಏವಮಂತರ್ದಶಾದಿಂ ಚ ಕೃತ್ವಾ ತೇನ ಫಲಂ ವದೇತ್ .
 ಕ್ರಮವ್ಯುತ್ಕ್ರಮಭೇದೇನ ಲಿಖೇದಂತರ್ದಶಾಮಪಿ .. 23..
 ಸ್ವಸ್ವದೇಶೋದ್ಭವಂ ಲಗ್ನಂ ಜನ್ಮಲಗ್ನಮಿಹೋಚ್ಯತೇ .
 ಭಾವಹೋರಾದಿಲಗ್ನಾನಾಂ ಸರ್ವತ್ರೈವ ಸಮಕ್ರಿಯಾ .. 24..

ಅಥ ಷೋಡಶವರ್ಗಾಧ್ಯಾಯಃ .. 6..

ಶ್ರುತಾ ಗ್ರಹಗುಣಾಸ್ತ್ವತ್ಪ್ರಸ್ತಥಾ ರಾಶಿಗುಣ ಮುನೇ .
 ಶ್ರೋತುಮಿಚ್ಛಾಮಿ ಭಾವಾನಾಂ ಭೇದಾಂಸ್ತಾನ್ ಕೃಪಯಾ ವದ .. 1..
 ವರ್ಗಾನ್ ಷೋಡಶ ಯಾನಾಹ ಬ್ರಹ್ಮಾ ಲೋಕಪಿತಾಮಹಃ .
 ತಾನಹಂ ಸಂಪ್ರವಕ್ಷ್ಯಾಮಿ ಮೈತ್ರೇಯ ಶ್ರೂಯತಾಮಿತಿ .. 2..
 ಕ್ಷೇತ್ರಂ ಹೋರಾ ಚ ದ್ರೇಷ್ಯಾಣಸ್ತುರ್ಯಾಶಃ ಸಪ್ತಮಾಂಶಕಃ .
 ನವಾಂಶೋ ದಶಮಾಂಶಶ್ಚ ಸೂರ್ಯಾಮ್ಯಃ ಷೋಡಶಾಂಶಕಃ .. 3..
 ವಿಂಶಾಂಶೋ ವೇದವಾಹ್ವಂಶೋ ಭಾಂಶಸ್ತ್ರಿಂಶಾಂಶಕಸ್ತತಃ .
 ಖವೇದಾಂಶೋಽಕ್ಷವೇದಾಂಶಃ ಷಷ್ಠ್ಯಂಶಶ್ಚ ತತಃ ಪರಂ .. 4..
 ತತ್ಕ್ಷೇತ್ರಂ ತಸ್ಯ ಖೇಟಸ್ಯ ರಾಶೇರ್ಯೋ ಯಸ್ಯ ನಾಯಕಃ .
 ಸೂರ್ಯೇಂದ್ರೋವಿಷಮೇ ರಾಶೌ ಸಮೇ ತದ್ವಿಪರೀತಕಂ .. 5..
 ಪಿತರಶ್ಚಂದ್ರಹೋರೇಶಾ ದೇವಾಃ ಸೂರ್ಯಸ್ಯ ಕೀರ್ತಿತಾಃ .
 ರಾಶೇರರ್ಧಂ ಭವೇದ್ಧೋರಾ ತಾಶ್ಚತುರ್ವಿಂಶತಿಃ ಸ್ಮೃತಾ .
 ಮೇಷಾದಿ ತಾಸಾಂ ಹೋರಾಣಾಂ ಪರಿವೃತ್ತಿದ್ವಯಂ ಭವೇತ್ .. 6..
 ರಾಶಿತ್ರಿಭಾಗಾದ್ರೇಷ್ಯಾಣಾಸ್ತೇ ಚ ಷಟ್ತ್ರಿಂಶದೀರಿತಾಃ .
 ಪರಿವೃತ್ತಿತ್ರಯಂ ತೇಷಾಂ ಮೇಷಾದೇಃ ಕ್ರಮಶೋ ಭವೇತ್ .. 7..
 ಸ್ವಪಂಚನವಮಾನಾಂ ಚ ರಾಶೀನಾಂ ಕ್ರಮಶಶ್ಚ ತೇ .
 ನಾರದಾಸಗಸ್ತಿದುರ್ವಾಸಾ ದ್ರೇಷ್ಯಾಣೇಶಾಶ್ಚರಾದಿಷು .. 8..
 ಸ್ವರ್ಕ್ಷಾದಿಕೇಂದ್ರಪತಯಸ್ತುರ್ಯಾಂಶೇಶಾಃ ಕ್ರಿಯಾದಿಷು .
 ಸನಕಶ್ಚ ಸನಂದಶ್ಚ ಕುಮಾರಶ್ಚ ಸನಾತನಃ .. 9..
 ಸಪ್ತಾಂಶಪಾಸ್ತೋಜಗೃಹೇ ಗಣನೀಯಾ ನಿಜೇಶತಃ .
 ಯುಗ್ಮರಾಶೌ ತು ವಿಜ್ಞೇಯಾಃ ಸಪ್ತಮರ್ಕ್ಷಾದಿನಾಯಕಾತ್ .. 10..

ಕ್ಷಾರಕ್ಷೀರೌ ಚ ದಧ್ಯಾಜ್ಯೌ ತಥೇಕ್ಷುರಸಸಂಭವಃ .
ಮಧ್ಯಶುದ್ಧಜಲಾವೋಜೇ ಸಮೇ ಶುದ್ಧಜಲಾದಿಕಾಃ .. 11..
ನವಾಂಶೇಶಾಶ್ಚರೇ ತಸ್ಮಾಸ್ಥಿ ರೇ ತನ್ನವಮಾದಿತಃ .
ಉಭಯೇ ತತ್ಪಂಚಮಾದೇರಿತಿ ಚಿಂತ್ಯಂ ವಿಚಕ್ಷಣೈಃ .
ದೇವಾ ನೃರಾಕ್ಷಸಾಶ್ಚೈವ ಚರಾದಿಷು ಗೃಹೇಷು ಚ .. 12..
ದಶಮಾಂಶಾಃ ಸ್ವತಶ್ಚಾಜೇ ಯುಗ್ಮೇ ತನ್ನವಮಾತ್ ಸ್ಪೃತಾಃ .
ದಶ ಪೂರ್ವಾದಿದಿಕ್ವಾಲಾ ಇಂದ್ರಾಗ್ನಿಯಮರಾಕ್ಷಸಾಃ .. 13..
ವರುಣೋ ಮಾರುತಶ್ಚೈವ ಕುಬೇರೇಶಾನಪದ್ಮಜಾಃ .
ಅನಂತಶ್ಚ ಕ್ರಮಾದೋಜೇ ಸಮೇ ವಾ ವ್ಯುತ್ಕ್ರಮೇಣ ತು .. 14..
ದ್ವಾದಶಾಂಶಸ್ಯ ಗಣನಾ ತತ್ತತ್ತ್ವೇತ್ರಾದ್ವಿನಿರ್ದಿಶೇತ್ .
ತೇಷಾಮಘೀಶಾಃ ಕ್ರಮಶೋ ಗಣೇಶಾಸ್ತಿಯಮಾಹಯಾಃ .. 15..
ಅಜಸಿಂಹಾಸ್ತೀತೋ ಜ್ಞೇಯಾ ಷೋಡಶಾಂಶಾಶ್ಚರಾದಿಷು .
ಅಜವಿಷ್ಣು ಹರಃ ಸೂರ್ಯೋ ಹ್ಯೋಜೇ ಯುಗ್ಮೇ ಪ್ರತೀಪಕಂ .. 16..
ಅಥ ವಿಂಶತಿಭಾಗಾನಾಮಧಿಪಾ ಬ್ರಹ್ಮಣೋದಿತಾಃ .
ಕ್ರಿಯಾಚ್ಚರೇ ಸ್ಥಿರೇ ಚಾಪಾನ್ ಮೃಗೇಂದ್ರಾದ್ ದ್ವಿಸ್ವಭಾವಕೇ .. 17..
ಕಾಲೀ ಗೌರೀ ಜಯಾ ಲಕ್ಷ್ಮೀವಿಜಯಾ ವಿಮಲಾ ಸತೀ .
ತಾರಾ ಜ್ವಾಲಾಮುಖೀ ಶ್ವೇತಾ ಲಲಿತಾ ಬಗಲಾಮುಖೀ .. 18..
ಪ್ರತ್ಯಂಗಿರಾ ಶಚೀ ರೌದ್ರೀ ಭವಾನೀ ವರದಾ ಜಯಾ .
ತ್ರಿಪುರಾ ಸುಮುಖೀ ಚೇತಿ ವಿಷಮೇ ಪರಿಚಿಂತಯೇತ್ .. 19..
ಸಮರಾಶೌ ದಯಾ ಮೇಧಾ ಛಿನ್ನಶೀರ್ಷಾ ಪಿಶಾಚಿನೀ .
ಧೂಮಾವತೀ ಚ ಮಾತಂಗೀ ಬಾಲಾ ಭದ್ರಸರುಣಾನಲಾ .. 20..
ಪಿಂಗಲಾ ಭುಚ್ಛುಕಾ ಘೋರಾ ವಾರಾಹೀ ವೈಷ್ಣವೀ ಸಿತಾ .
ಭುವನೇಶೀ ಭೈರವೀ ಚ ಮಂಗಲಾ ಹ್ಯಪರಾಜಿತಾ .. 21..
ಸಿದ್ಧಾಂಶಕಾನಾಮಧಿಪಾಃ ಸಿಂಹಾದೋಜಭಗೇ ಗ್ರಹೇ .
ಕರ್ಕದ್ಯುಗ್ಮಭಗೇ ಖೇಟೇ ಸ್ಕಂದಃ ಪರ್ಶುಧರೋಽನಲಃ .. 22..
ವಿಶ್ವಕರ್ಮಾ ಭಗೋ ಮಿತ್ರೋ ಮಯೋಽನ್ತಕವೃಷದ್ವಜಾಃ .
ಗೋವಿಂದೋ ಮದನೋ ಭೀಮಃ ಸಿಂಹಾದೌ ವಿಷಮೇ ಕ್ರಮಾತ್ .
ಕರ್ಕಾದೌ ಸಮಭೇ ಭೀಮಾದ್ವಿಲೋಮೇನ ವಿಚಿಂತಯೇತ್ .. 23..
ಭಾಂಶಾಧಿಪಾಃ ಕ್ರಮಾದ್ಧಸ್ರಯಮವಹ್ನಿಪಿತಾಮಹಾಃ .
ಚಂದ್ರೇಶಾದಿತಿಜೀವಾಹಿಪಿತರೋ ಭಗಸಂಜ್ಞಿತಾಃ .. 24..
ಅರ್ಯಮಾರ್ಕತ್ವಷ್ಟ್ಯ ಮರುಚ್ಛಕ್ರಾಗ್ನಿಮಿತ್ರವಾಸವಾಃ .

ನಿರ್ಮುತ್ಯದಕವಿಶ್ವೇಜಗೋವಿಂದೋ ವಸವೋಽಮ್ಬುಷಃ .. 25..
 ತತೋಽಜಪಾದಹಿಬುಧ್ವ್ಯಃ ಪೂಷಾ ಚೈವ ಪ್ರಕೀರ್ತಿತಾಃ .
 ನಕ್ಷತ್ರೇಶಾಸ್ತು ಭಾಂಶೇಶಾ ಮೇಷಾದಿಚರಭಕ್ರಮಾತ್ .. 26..
 ತ್ರಿಂಶಾಂಶೇಶಾಶ್ಚ ವಿಷಮೇ ಕುಜಕೀಜ್ಯಜ್ಞಭಾಗವಾಃ .
 ಪಂಚಪಂಚಾಷ್ಟಸಪ್ತಾಕ್ಷಭಾಗಾನಾಂ ವ್ಯತ್ಯಯಾತ್ ಸಮೇ .. 27..
 ವಹ್ನಿಃ ಸಮೀರಶಕ್ರೌ ಚ ಧನದೋ ಜಲದಸ್ತಥಾ .
 ವಿಷಮೇಷು ಕ್ರಮಾಜ್ಞೇಯಾಃ ಸಮರಾಶೌ ವಿಪರ್ಯಯಾತ್ .. 28..
 ಚತ್ವಾರಿಂಶದ್ವಿಭಾಗಾನಾಮಧಿಪಾ ವಿಷಮೇ ಕ್ರಿಯಾತ್ .
 ಸಮಭೇ ತುಲತೋ ಜ್ಞೇಯಾಃ ಸ್ವಸ್ವಾಧಿಪಸಮನ್ವಿತಾಃ .. 29..
 ವಿಷ್ಣುಶ್ಚಂದ್ರೋ ಮರೀಚಿಶ್ಚ ತ್ವಷ್ಟಾ ಧಾತಾ ಶಿವೋ ರವಿಃ .
 ಯಮೋ ಯಕ್ಷಶ್ಚ ಗಂಧರ್ವಃ ಕಾಲೋ ವರುಣ ಏವ ಚ .. 30..
 ತಥಾಕ್ಷವೇದಭಾಗಾನಾಮಧಿಪಾಶ್ಚರಭೇ ಕ್ರಿಯಾತ್ .
 ಸ್ಥಿರೇ ಸಿಂಹಾದ್ ದ್ವಿಭೇಚಾಪಾತ್ ವಿಧೀಶವಿಷ್ಣವಶ್ಚರೇ .. 31..
 ಈಶಾಚ್ಯುತಸುರಜ್ಯೇಷ್ಠಾ ವಿಷ್ಣುಕೇಶಾಃ ಸ್ಥಿರೇ ದ್ವಿಭೇ .
 ದೇವಾಃ ಪಂಚದಶಾವೃತ್ತಾ ವಿಜ್ಞೇಯಾ ದ್ವಿಜಸತ್ತಮ .. 32..
 ರಾಶೀನ್ ವಿಹಾಯ ಖೇಟಸ್ಯ ದ್ವಿಘ್ನಮಂಶಾದ್ಯಮರ್ಕಹೃತ್ .
 ಶೇಷಂ ಸೈಕಂ ತದ್ರಾಶೇರ್ಭಪಾಃ ಷಷ್ಠ್ಯಂಶಪಾಃ ಸ್ಮೃತಾಃ .. 33..
 ಘೋರಶ್ಚ ರಾಕ್ಷಶೋ ದೇವಃ ಕುಬೇರೋ ಯಕ್ಷಕಿನ್ನರೌ .
 ಭ್ರಷ್ಟಃ ಕುಲಘೋರ ಗರಲೋ ವಹ್ನಿರ್ಮಾಯಾ ಪುರೀಷಕಃ .. 34..
 ಅಪಾಂಪತಿರ್ಮರುತ್ವಾಂಶ್ಚ ಕಾಲಃ ಸರ್ಪಾಮೃತೇಂದುಕಾಃ .
 ಮೃದುಃ ಕೋಮಲಹೇರಂಬಬ್ರಹ್ಮವಿಷ್ಣುಮಹೇಶ್ವರಾಃ .. 35..
 ದೇವಾದ್ರೌ ಕಲಿನಾಶಶ್ಚ ಕ್ಷಿತಿಶಕಮಲಾಕರೌ .
 ಗುಲಿಕೋ ಮೃತ್ಯುಕಾಲಶ್ಚ ದಾವಾಗ್ನಿಘೋರಸಂಜ್ಞಕಃ .. 36..
 ಯಮಶ್ಚ ಕಂಟಕಸುಧಾಸಮೃತೌ ಪೂರ್ಣನಿಶಾಕರಃ .
 ವಿಷದಗ್ಧಕುಲಾಂಶಶ್ಚ ಮುಖ್ಯೋ ವಂಶಕ್ಷಯಸ್ತಥಾ .. 37..
 ಉತ್ಪಾತಕಾಲಸೌಮ್ಯಾಖ್ಯಾಃ ಕೋಮಲಃ ಶೀತಲಾಭಿಧಃ .
 ಕರಾಲದಂಷ್ಟಚಂದ್ರಾಸ್ಯೌ ಪ್ರವೀಣಃ ಕಾಲಪಾವಕಃ .. 38..
 ದಂಡಭೃನ್ನಿರ್ಮಲಃ ಸೌಮ್ಯಃ ಕ್ರೂರೋಽತಿಶೀತಲೋಽಮೃತಃ .
 ಪಯೋಧಿಭ್ರಮಣಾಖ್ಯೌ ಚ ಚಂದ್ರರೇಖಾ ತ್ವಯುಗ್ಮಪಾಃ .. 39..
 ಸಮೇ ಭೇ ವ್ಯತ್ಯಯಾಜ್ಞೇಯಾಃ ಷಷ್ಠ್ಯಂಶೇಶಾಃ ಪ್ರಕೀರ್ತಿತಾಃ .
 ಷಷ್ಠ್ಯಂಶಸ್ವಾಮಿನಸ್ತೋಜೇ ತದೀಶಾದವ್ಯತ್ಯಯಃ ಸಮೇ .. 40..

ಶುಭಷಷ್ಠ್ಯಂಶಸಂಯುಕ್ತಾ ಗ್ರಹಾಃ ಶುಭಫಲಪ್ರದಾಃ .
 ಕೂರಷಷ್ಠ್ಯಂಶಸಂಯುಕ್ತಾ ನಾಶಯಂತಿ ಖಚಾರಿಣಃ .. 41..
 ವರ್ಗಭೇದಾನಹಂ ವಕ್ಷ್ಯೇ ಮೈತ್ರೇಯ ತ್ವಂ ವಿಧಾರಯ .
 ಷಡ್ವರ್ಗಾಃ ಸಪ್ತವರ್ಗಾಶ್ಚ ದಿಗ್ವರ್ಗಾ ನೃಪವರ್ಗಕಾಃ .. 42..
 ಭವಂತಿ ವರ್ಗಸಂಯೋಗೇ ಷಡವರ್ಗೇ ಕಿಂಶುಕಾದಯಃ .
 ದ್ವಾಭ್ಯಾಂ ಕಿಂಶುಕನಾಮಾ ಚ ತ್ರಿಭಿವ್ಯಂಜನಮುಚ್ಯತೇ .. 43..
 ಚತುರ್ಭಿಶ್ಚಾಮರಾಖ್ಯಂ ಚ ಛತ್ರಂ ಪಂಚಭಿರೇವ ಚ .
 ಷಡ್ವಿಃ ಕುಂಡಲಯೋಗಃ ಸ್ಯಾನ್ಮುಕುಟಾಖ್ಯಂ ಚ ಸಪ್ತಭಿಃ .. 44..
 ಸಪ್ತವರ್ಗೇಽಥ ದಿಗ್ವರ್ಗೇ ಪಾರಿಜಾತಾದಿಸಂಜ್ಞಕಾಃ .
 ಪಾರಿಜಾತಂ ಭವೇದ್ಧ್ವಾಭ್ಯಾಮುತ್ತಮಂ ತ್ರಿಭಿರುಚ್ಯತೇ .. 45..
 ಚತುರ್ಭಿರ್ಗೋಪುರಾಖ್ಯಂ ಸಯಾಚ್ಚರೈಃ ಸಿಂಹಾಸನಂ ತಥಾ .
 ಪಾರಾವತಂ ಭವೇತ್ ಷಡ್ವಿದೇವಲೋಕಂ ಚ ಸಪ್ತಭಿಃ .. 46..
 ವಸುಭಿರ್ಬ್ರಹ್ಮಲೋಕಾಖ್ಯಂ ನವಭಿಃ ಶಕ್ರವಾಹನಂ .
 ದಿಗ್ವಿಃ ಶ್ರೀಧಾಮಯೋಗಃ ಸ್ಯಾದಥ ಷೋಡಶವರ್ಗಕೇ .. 47..
 ಭೇದಕಂ ಚ ಭವೇದ್ಧ್ವಾಭ್ಯಾಂ ತ್ರಿಭಿಃ ಸ್ಯಾತ್ ಕುಮುಮಾಖ್ಯಕಂ .
 ಚತುರ್ಭಿರ್ನಾಗಪುಷ್ಪಂ ಸ್ಯಾತ್ ಪಂಚಭಿಃ ಕಂದುಕಾಹ್ವಯಂ .. 48..
 ಕೇರಲಾಖ್ಯಂ ಭವೇತ್ ಷಡ್ವಿಃ ಸಪ್ತಭಿಃ ಕಲ್ಪವೃಕ್ಷಕಂ .
 ಅಷ್ಟಭಿಶ್ಚಂದನವನಂ ನವಭಿಃ ಪೂರ್ಣಚಂದ್ರಕಂ .. 49..
 ದಿಗ್ಭಿರುಚ್ಯೈಶ್ರವಾ ನಾಮ ರುದ್ರೈರ್ಧನ್ವಂತರಿಭವೇತ್ .
 ಸೂರ್ಯಕಾಂತಂ ಭವೇದ್ ಸೂರ್ಯೈರ್ವಿಶ್ವೈಃ ಸ್ಯಾದ್ವಿದ್ಯುದ್ರಮಾಖ್ಯಕಂ .. 50..
 ಶಕ್ರಸಿಂಹಾಸನಂ ಶಕ್ರೈರ್ಗೋಲೋಕಂ ತಿಥಿಭಿರ್ಭವೇತ್ .
 ಭೂವೈಃ ಸ್ರೀವಲ್ಲಭಾಖ್ಯಂ ಸ್ಯಾದ್ವರ್ಗಾ ಭೇದೈರುದಾಹೃತಾಃ .. 51..
 ಸ್ತೋಚ್ಚಮೂಲತ್ರಿಕೋಣಸ್ವಭವನಾಧಿಪತೇಃ ಶುಭಾಃ .
 ಸ್ವಾರುಢಾತ್ ಕೇಂದ್ರನಾಥಾನಾಂ ವರ್ಗಾ ಗ್ರಾಹ್ಯಾಃ ಸುಧೀಮತಾ .. 52..
 ಅಸ್ತಂಗತಾ ಗ್ರಹಜಿತಾ ನೀಚಗಾ ದುರ್ಬಲಾಶ್ಚ ಯೇ .
 ಶಯನಾದಿಗತಾಸ್ತೇಭ್ಯ ಉತ್ಪನ್ನಾ ಯೋಗನಾಶಕಾಃ .. 53..

ಅಥ ವರ್ಗವಿವೇಕಾಧ್ಯಾಯಃ .. 7..

ಅಥ ಷೋಡಶವರ್ಗೇಷು ವಿವೇಕಂ ಚ ವದಾಮ್ಯಹಂ .
 ಲಗ್ನೇ ದೇಹಸ್ಯ ವಿಜ್ಞಾನಂ ಹೋರಾಯಾಂ ಸಂಪದಾದಿಕಂ .. 1..
 ದ್ರೇಷ್ಯಾಣೇ ಭ್ರಾತೃಜಂ ಸೌಖ್ಯಂ ತುರ್ಯಾಂಶೇ ಭಾಗ್ಯಚಿಂತನಂ .

ಪುತ್ರಪೌತ್ರಾದಿಕಾನಾಂ ವೈ ಚಿಂತನಂ ಸಪ್ತಮಾಂಶಕೇ .. 2..
 ನವಮಾಂಶೇ ಕಲತ್ರಾಣಾಂ ದಶಮಾಂಶೇ ಮಹತ್ಫಲಂ .
 ದ್ವಾದಶಾಂಶೇ ತಥಾ ಪಿತೋಶ್ಚಿಂತನಂ ಷೋಡಶಾಂಶಕೇ .. 3..
 ಸುಖಾಸುಖಸ್ಯ ವಿಜ್ಞಾನಂ ವಾಹನಾನಾಂ ತಥೈವ ಚ .
 ಉಪಾಸನಾಯಾ ವಿಜ್ಞಾನಂ ಸಾಧ್ಯಂ ವಿಂಶತಿಭಾಗಕೇ .. 4..
 ವಿದ್ಯಾಯಾ ವೇದಬಾಹ್ಯಂಶೇ ಭಾಂಶೇ ಚೈವ ಬಲಾಬಲಂ .
 ತ್ರಿಂಶಾಂಶಕೇ ರಿಷ್ಯಫಲಂ ಖವೇದಾಂಶೇ ಶುಭಾಶುಭಂ .. 5..
 ಅಕ್ಷವೇದಾಂಶಕೇ ಚೈವ ಷಷ್ಠ್ಯಂಶೇಽಖಿಲಮೀಕ್ಷಯೇತ್ .
 ಯತ್ರ ಕುತ್ರಾಪಿ ಸಂಪ್ರಾಪ್ತಃ ಕ್ರೂರಷಷ್ಠ್ಯಂಶಕಾಧಿಪಃ .. 6..
 ತತ್ರ ನಾಶೋ ನ ಸಂದೇ ಹೋ ಗರ್ಗಾದೀನಾಂ ವಚೋ ಯಥಾ .
 ಯತ್ರ ಕುತ್ರಾಪಿ ಸಂಪ್ರಾಪ್ತಃ ಕಲಾಂಶಾಧಿಪತಿಃ ಶುಭಃ .. 7..
 ತತ್ರ ವೃದ್ಧಿಶ್ಚ ಪುಷ್ಟಿಶ್ಚ ಗರ್ಗಾದಿನಾಂ ವಚೋ ಯಥಾ .
 ಇತಿ ಷೋಡಶವರ್ಗಾಣಾಂ ಭೇದಾಸ್ತೇ ಪ್ರತಿಪಾದಿತಾಃ .. 8..
 ಉದಯಾದಿಷು ಭಾವೇಷು ಖೇಟಸ್ಯ ಭವನೇಷು ವಾ .
 ವರ್ಗವಿಂಶೋಪಕಂ ವೀಕ್ಷ್ಯ ಜ್ಞೇಯಂ ತೇಷಾಂ ಶುಭಾಶುಭಂ .. 9..
 ಅಥಾತಃ ಸಂಪ್ರವಕ್ಷ್ಯಾಮಿ ವರ್ಗವಿಂಶೋಪಕಂ ಬಲಂ .
 ಯಸ್ಯ ವಿಜ್ಞಾನಮಾರ್ತೇಣ ವಿಪಾಕಂ ದೃಷ್ಟಿಗೋಚರಂ .. 10..
 ಗೃಹವಿಂಶೋಪಕಂ ವೀಕ್ಷ್ಯಂ ಸೂರ್ಯಾದೀನಾಂ ಖಚಾರಿಣಾಂ .
 ಸ್ವಗೃಹೋಚ್ಛೇ ಬಲಂ ಪೂರ್ಣಂ ಶೂನ್ಯಂ ತತ್ಸಪ್ತಮಸ್ಥಿತೇ .. 11..
 ಗ್ರಹಸ್ಥಿತಿವಶಾಜ್ಞೇಯಂ ದ್ವಿರಾಶ್ಯಧಿಪತಿಸ್ತಥಾ .
 ಮಧ್ಯೇಽನುಪಾತತೋ ಜ್ಞೇಯಂ ಓಜಯುಗ್ವರ್ಷಭೇದತಃ .. 12..
 ಸೂರ್ಯಹೋರಾಫಲಂ ದದ್ಯುರ್ಜೀವಾರ್ಕವಸುಧಾತ್ಮಜಾಃ .
 ಚಂದ್ರಾಸ್ಪುಜಿದರ್ಕಪುತ್ರಾಶ್ಚಂದ್ರಹೋರಾಫಲಪ್ರದಾಃ .. 13..
 ಫಲದ್ವಯಂ ಬುಧೋ ದದ್ಯಾತ್ ಸಮೇ ಚಾಂದ್ರಂ ತದನ್ಯಕೇ .
 ರವೇಃ ಫಲಂ ಸ್ವಹೋರಾದೌ ಫಲಹೀನಂ ವಿರಾಮಕೇ .. 14..
 ಮಧ್ಯೇಽನುಪಾತಾತ್ ಸರ್ವತ್ರ ದ್ರೇಷ್ಯಾಣೇಽಪಿ ವಿಚಿಂತಯೇತ್ .
 ಗೃಹವತ್ ತುರ್ಯಭಾಗೇಪಿ ನವಾಂಶಾದಾವಪಿ ಸ್ವಯಂ .. 15..
 ಸೂರ್ಯಃ ಕುಜಫಲಂ ಧತ್ತೇ ಭಾರ್ಗವಸ್ಯ ನಿಶಾಪತಿಃ .
 ತ್ರಿಂಶಾಂಶಕೇ ವಿಚಿಂತ್ಯಾವಮತ್ರಾಪಿ ಗೃಹವತ್ ಸ್ಮೃತಂ .. 16..
 ಲಗ್ನಹೋರಾದ್ಯಕಾಣಾಂಕಭಾಗಸೂರ್ಯಕಾ ಇತಿ .
 ತ್ರಿಂಶಾಂಶಕಶ್ಚ ಷಡ್ವರ್ಗಾ ಅತ್ರ ವಿಂಶೋಪಕಾಃ ಕ್ರಮಾತ್ .. 17..

ರಮನೇತ್ರಾಬಿಧಪಂಚಾಶ್ವಿಭೂಮಯಃ ಸಪ್ತವರ್ಗಕೇ .
 ಸಸಪ್ತಮಾಂಶಕೇ ತತ್ರ ವಿಶ್ವಕಾಃ ಪಂಚ ಲೋಚನಂ .. 18..
 ತ್ರಯಃ ಸಾರ್ಧಂ ದ್ವಯಂ ಸಾರ್ಧವೇದಾ ದ್ವೌ ರಾತ್ರಿನಾಯಕಃ .
 ಸ್ಥೂಲಂ ಫಲಂ ಚ ಸಂಸ್ಥಾಪ್ಯ ತತ್ಸೂಕ್ಷ್ಮಂ ಚ ತತಸ್ತತಃ .. 19..
 ದಶವರ್ಗಾಂ ದಿಗಂಶಾಢ್ಯಾಃ ಕಲಾಂಶಾಃ ಷಷ್ಠಿಭಾಗಕಾಃ .
 ತ್ರಯಂ ಕ್ಷೇತ್ರಸ್ಯ ವಿಜ್ಞೇಯಾಃ ಪಂಚಷಷ್ಠ್ಯಂಶಕಸ್ಯ ಚ .. 20..
 ಸಾರ್ಧೋಕಭಾಗಾಃ ಶೇಷಾಣಾಂ ವಿಶ್ವಕಾಃ ಪರಿಕೀರ್ತಿತಾ .
 ಅಥ ವಕ್ಷ್ಯೇ ವಿಶೇಷೇಣ ಬಲಂ ವಿಂಶೋಪಕಾಹ್ವಯಂ .. 21..
 ಕ್ರಮಾತ್ ಷೋಡಶವರ್ಗಾಣಾಂ ಕ್ಷೇತ್ರಾದೀನಾಂ ಪೃಥಕ್ ಪೃಥಕ್ .
 ಹೋರಾತ್ರಿಯಾಂಶದೃಕ್ಪಾಣೇ ಕುಚಂದ್ರಶಶಿನಃ ಕ್ರಮಾತ್ .. 22..
 ಕಲಾಂಶಸ್ಯ ದ್ವಯಂ ಜ್ಞೇಯಂ ತ್ರಯಂ ನಂದಾಂಶಕಸ್ಯ ಚ .
 ಕ್ಷೇತ್ರೇ ಸಾರ್ಧಂ ಚ ತ್ರಿತಯಂ ವೇದಾಃ ಷಷ್ಠ್ಯಂಶಕಸ್ಯ ಹಿ .. 23..
 ಅರ್ಧಮರ್ಧಂ ತು ಶೇಷಾಣಾಂ ಹ್ಯೇತತ್ ಸ್ವೀಯಮುದಾಹೃತಂ .
 ಪೂರ್ಣಂ ವಿಂಶೋಪಕಂ ವಿಂಶೋ ಧೃತಿಃ ಸ್ಯಾದಧಿಮಿತ್ರಕೇ .. 24..
 ಮಿತ್ರೇ ಪಂಚದಶ ಪ್ರೋಕ್ತಂ ಸಮೇ ದಶ ಪ್ರಕೀರ್ತಿತಂ .
 ಶತೌ ಸಪ್ತಾಧಿಶತೌ ಚ ಪಂಚವಿಂಶೋಪಕಂ ಭವೇತ್ .. 25..
 ವರ್ಗವಿಶ್ವಾಃ ಸ್ವವಿಶ್ವಘ್ನಾಃ ಪುನರ್ವಿಂಶತಿಭಾಜಿತಾಃ .
 ವಿಶ್ವಾಫಲೋಪಯೋಗ್ಯಂ ತತ್ಪಂಚೋನಂ ಫಲದೋ ನ ಹಿ .. 26..
 ತದೂರ್ಧ್ವಂ ಸ್ವಲ್ಪಫಲದಂ ದಶೋರ್ಧ್ವಂ ಮಧ್ಯಮಂ ಸ್ಮೃತಂ .
 ತಿಯ್ಯೂರ್ಧ್ವಂ ಪೂರ್ಣಫಲದಂ ಬೋಧ್ಯಂ ಸರ್ವಂ ಖಚಾರಿಣಾಂ .. 27..
 ಅಧಾನ್ಯದಪಿ ವಕ್ಷ್ಯೇಹಂ ಮೈತ್ರೇಯ ತ್ವಂ ವಿಧಾರಯ .
 ಖೇಟಾಃ ಪೂರ್ಣಫಲಂ ದದ್ಯುಃ ಸೂರ್ಯಾತ್ ಸಪ್ತಮಕೇ ಸ್ಥಿತಾಃ .. 28..
 ಫಲಾಭಾವಂ ವಿಜಾನೀಯಾತ್ ಸಮೇ ಸೂರ್ಯನಭಶ್ಚರೇ .
 ಮಧ್ಯೇನುಪಾತಾತ್ ಸರ್ವತ್ರ ಹ್ಯುದಯಾಸ್ತವಿಂಶೋಪಕಾಃ .. 29..
 ವರ್ಗವಿಂಶೋಪಕಂ ಜ್ಞೇಯಂ ಫಲಮಸ್ಯ ದ್ವಿಜರ್ಷಭ .
 ಯಚ್ಚ ಯತ್ರ ಫಲಂ ಬುದ್ಧ್ವಾ ತತ್ಪಲಂ ಪರಿಕೀರ್ತಿತಂ .. 30..
 ವರ್ಗವಿಂಶೋಪಕಂ ಚಾದಾವುದಯಾಸ್ತಮತಃ ಪರಂ .
 ಪೂರ್ಣಂ ಪೂರ್ಣೇತಿಪೂರ್ಣಂಸ್ಯಾತ್ ಸರ್ವದೈವಂ ವಿಚಿಂತಯೇತ್ .. 31..
 ಹೀನಂ ಹೀನೇತಿಹೀನಂ ಸ್ಯಾತ್ ಸ್ವಲ್ಪೇಲ್ಪಾತ್ಯಲ್ಪಕಂ ಸ್ಮೃತಂ .
 ಮಧ್ಯಂ ಮಧ್ಯೇತಿಮಧ್ಯಂ ಸ್ಯಾದ್ಯಾವತ್ತಸ್ಯ ದಶಾಸ್ಥಿತಿಃ .. 32..
 ಅಧಾನ್ಯದಪಿ ವಕ್ಷ್ಯಾಮಿ ಮೈತ್ರೇಯ ಶೃಣು ಸುವ್ರತ್ .

ಲಗ್ನತುರ್ಯಾಸ್ತವಿಯತಾಂ ಕೇಂದ್ರಸಂಜ್ಞಾ ವಿಶೇಷತಃ .. 33..
 ದ್ವಿಪಂಚರಂಧ್ರಲಾಭಾನಾಂ ಜ್ಞೇಯಂ ಪಣಫರಾಭಿಧಂ .
 ತ್ರಿಷಷ್ಠಭಾಗ್ಯರಿಷ್ಠಾನಾಮಾಪೋಕ್ತಿಮಮಿತಿ ದ್ವಿಜ .. 34..
 ಲಗ್ನಾತ್ ಪಂಚಮಭಾಗ್ಯಸ್ಯ ಕೋಣಸಂಜ್ಞಾ ವಿಧೀಯತೇ .
 ಷಷ್ಠಾಷ್ಟವ್ಯಯಭಾವಾನಾಂ ದುಃಸಂಜ್ಞಾಸ್ತ್ರಿಕಸಂಜ್ಞಕಾಃ .. 35..
 ಚತುರಸ್ರಂ ತುರ್ಯರಂಧ್ರಂ ಕಥಯಾಂತೇ ದ್ವಿಜೋತ್ತಮ .
 ಸ್ವಸ್ಥಾದುಪಚಯರ್ಕ್ಷಣಿ ತ್ರಿಷಡಾಯಾಂಬರಾಣಿ ಹಿ .. 36..
 ತನುರ್ಧನಂ ಚ ಸಹಜೋ ಬಂಧುಪುತ್ರಾರಯಸ್ತಥಾ .
 ಯುವತೀರಂಧ್ರಧರ್ಮಾಖ್ಯಕರ್ಮಾಲಾಭವ್ಯಯಾಃ ಕ್ರಮಾತ್ .. 37..
 ಸಂಕ್ಷೇಪೇಣೈತದುದಿತಮನ್ಯದ್ ಬುದ್ಧ್ಯನುಸಾರತಃ .
 ಕಿಂಚಿದ್ವಿಶೇಷಂ ವಕ್ಷ್ಯಾಮಿ ಯಥಾ ಬ್ರಹ್ಮಮುಖಾಚ್ಛುಪತಂ .. 38..
 ನವಮೇಽಪಿ ಪಿತುರ್ಜ್ಞಾನಂ ಸೂರ್ಯಾಚ್ಚ ನವಮೇಽಥವಾ .
 ಯತ್ಕಿಂಚಿದ್ಧಶಮೇ ಲಾಭೇ ತತ್ಸೂರ್ಯಾದ್ಧಶಮೇ ಭವೇ .. 39..
 ತುರ್ಯೇ ತನೌ ಧನೇ ಲಾಭೇ ಭಾಗ್ಯೇ ಯಚ್ಚಿಂತನಂ ಚ ತತ್ .
 ಚಂದ್ರಾತ್ತುರ್ಯೇ ತನೌ ಲಾಭೇ ಭಾಗ್ಯೇ ತಚ್ಚಿಂತಯೇದ್ ಧ್ರುವಂ .. 40..
 ಲಗ್ನಾದ್ ದುಶ್ಚಿಕ್ಯಭವನೇ ಯತ್ಕುಜಾದ್ವಿಕ್ರಮೇಽಖಿಲಂ .
 ವಿಚಾರ್ಯಂ ಷಷ್ಠಭಾವಸ್ಯ ಬುಧಾತ್ ಷಷ್ಠೇ ವಿಲೋಕಯೇತ್ .. 41..
 ಪುತ್ರಸ್ಯ ಚ ಗುರೋಃ ಪುತ್ರೇ ಜಾಯಾಯಾಃ ಸಪ್ತಮೇ ಭೃಗೋಃ .
 ಅಷ್ಟಮಸ್ಯ ವ್ಯಯಸ್ಯಾಪಿ ಮಂದಾನ್ಮತ್ಯೌ ವ್ಯಯೇ ತಥಾ .. 42..
 ಯದ್ಭಾವಾದ್ಯತ್ಫಲಂ ಚಿಂತ್ಯಂ ತದೀಶಾತ್ಫಲಂ ವಿದುಃ .
 ಜ್ಞೇಯಂ ತಸ್ಯ ಫಲಂ ತದ್ಧಿ ತತ್ರ ಚಿಂತ್ಯಂ ಶುಭಾಶುಭಂ .. 43..

ಅಥ ರಾಶಿದೃಷ್ಟಿಕಥನಾಧ್ಯಾಯಃ .. 8..

ಅಥ ಮೇಷಾದಿರಾಶೀನಾಂ ಚರಾದೀನಾಂ ಪೃಥಕ್ ಪೃಥಕ್ .
 ದೃಷ್ಟಿಭೇದಂ ಪ್ರವಕ್ಷ್ಯಾಮಿ ಶೃಣು ತ್ವಂ ದ್ವಿಜಸತ್ತಮ .. 1..
 ರಾಶಯೋಽಭಿಮುಖಂ ವಿಪ್ರ ತಥಾ ಪಶ್ಯಂತಿ ಪಾರ್ಶ್ವಭೇ .
 ಯಥಾ ಚರಃ ಸ್ಥಿರಾನೇವಂ ಸ್ಥಿರಃ ಪಶ್ಯತಿ ವೈ ಚರಾನ್ .. 2..
 ದ್ವಿಸ್ವಭಾವೋ ವಿನಾಽಽತ್ಮಾನಾಂ ದ್ವಿಸ್ವಭಾವಾನ್ ಪ್ರಪಶ್ಯತಿ .
 ಸಮೀಪಸ್ಥಂ ಪರಿತ್ಯಜ್ಯ ಖೇಟಾಸ್ತತ್ರ ಗತಾಸ್ತಥಾ .. 3..
 ಚರೇಷು ಸಂಸ್ಥಿತಾಃ ಖೇಟಾಃ ಪಶ್ಯಂತಿ ಸ್ಥಿರಸಂಗತಾನ್ .
 ಸ್ಥಿರೇಷು ಸಂಸ್ಥಿತಾ ಏವಂ ಪಶ್ಯಂತಿ ಚರಸಂಸ್ಥಿತಾನ್ .. 4..

ಉಭಯಸ್ಥಾಸ್ತು ಸೂರ್ಯಾದ್ಯಾ ಪಶ್ಯನ್ಯುಭಯಸಂಸ್ಥಿತಾನ್ .
 ನಿಕಟಸ್ಥಂ ವಿನಾ ಖೇಟಾಃ ಪಶ್ಯಂತೀತ್ಯಯಮಾಗಮಃ .. 5..
 ದೃಷ್ಟಿಚಕ್ರಮಹಂ ವಕ್ಷ್ಯೇ ಯಯಾವದ್ ಬ್ರಹ್ಮಣೋದಿತಂ .
 ತಸ್ಯ ವಿನ್ಯಾಸಮಾತ್ರೇಣ ದೃಷ್ಟಿಭೇದಃ ಪ್ರಕಾಶ್ಯತೇ .. 6..
 ಪ್ರಾಚಿ ಮೀಷವೃಷೌ ಲೇಖ್ಯೌ ಕರ್ಕಸಿಂಹೌ ತಥೋತ್ತರೇ .
 ತುಲಾಽಲೀ ಪಶ್ಚಿಮೇ ವಿಪ್ರ ಮೃಗಕುಂಭೌ ಚ ದಕ್ಷಿಣೇ .. 7..
 ಈಶಕೋಣೇ ತು ಮಿಥುನಂ ವಾಯವ್ಯೇ ಕನ್ಯಕಾಂ ತಥಾ .
 ನೌರ್ಮತ್ಯಾಂ ಚಾಪಮಾಲಿಖ್ಯ ವಹ್ನಿಕೋಣೇ ಝಷಂ ಲಿಖೇತ್ .. 8..
 ಏವಂ ಚತುರ್ಭುಜಾಕಾರಂ ವೃತ್ತಾಕಾರಮಥಾಪಿ ವಾ .
 ದೃಷ್ಟಿಚಕ್ರಂ ಪ್ರವಿನ್ಯಸ್ಯೈವಂ ತತೋ ದೃಷ್ಟಿಂ ವಿಚಾರಯೇತ್ .. 9..

ಅಧಾರಿಷ್ಟಾಧ್ಯಾಯಃ .. 9..

ಆದೌ ಜನ್ಮಾಂಗತೋ ವಿಪ್ರ ರಿಷ್ಟಾರಿಷ್ಟಂ ವಿಚಾರಯೇತ್ .
 ತತಸ್ತನ್ನಾದಿಭಾವಾನಾಂ ಜಾತಕಸ್ಯ ಫಲಂ ವದೇತ್ .. 1..
 ಚತುರ್ವಿಂಶತಿವರ್ಷಾಣಿ ಯಾವದ್ ಗಚ್ಛಂತಿ ಜನ್ಮತಃ .
 ಜನ್ಮಾರಿಷ್ಟಂ ತು ತಾವತ್ ಸ್ಯಾದಾಯುದಾಯಂ ನ ಚಿಂತಯೇತ್ .. 2..
 ಷಷ್ಠಾರಿಷ್ಟಗಶ್ಚಂದ್ರಃ ಕ್ರೂರೈಃ ಖೇಟೈಶ್ಚ ವೀಕ್ಷಿತಃ .
 ಜಾತಸ್ಯ ಮೃತ್ಯುದಃ ಸದ್ಯಸ್ತ್ವಷ್ಟರ್ಷೈಃ ಶುಭೇಕ್ಷಿತಃ .. 3..
 ಶಶಿವನ್ಮೃತ್ಯುದಾಃ ಸೌಮ್ಯಾಶ್ಚೇದ್ವಕ್ರಾಃ ಕ್ರೂರವೀಕ್ಷಿತಾಃ .
 ಶಿಶೋರ್ಜಾತಸ್ಯ ಮಾಸೇನ ಲಗ್ನೇ ಸೌಮ್ಯವಿವರ್ಜಿತೇ .. 4..
 ಯಸ್ಯ ಜನ್ಮನಿ ಧೀಸ್ಥಾಃ ಸ್ಯುಃ ಸೂರ್ಯಾರ್ಕೀಂದುಕುಜಾಭಧಾಃ .
 ತಸ್ಯ ತ್ವಾಶು ಜನಿತ್ರೀ ಚ ಭ್ರಾತಾ ಚ ನಿಧನಂ ವ್ರಜೇತ್ .. 5..
 ಪಾಪೇಕ್ಷಿತೋ ಯುತೋ ಭೌಮೋ ಲಗ್ನಗೋ ನ ಶುಭೇಕ್ಷಿತಃ .
 ಮೃತ್ಯುದಸ್ತ್ವಷ್ಟಮಸ್ಥೋಽಪಿ ಸೌರೇಣಾರ್ಕೇಣ ವಾ ಯುತಃ .. 6..
 ಚಂದ್ರಸೂರ್ಯಗ್ರಹೇ ರಾಹುಶ್ಚಂದ್ರಸೂರ್ಯಯುತೋ ಯದಿ .
 ಸೌರಿಭೌಮೇಕ್ಷಿತಂ ಲಗ್ನಂ ಪಕ್ಷಮೇಕಂ ಸ ಜೀವತಿ .. 7..
 ಕರ್ಮಸ್ಥಾನೇ ಸ್ಥಿತಃ ಸೌರಿಃ ಶತ್ರುಸ್ಥಾನೇ ಕಲಾನಿಧಿಃ .
 ಕ್ಷಿತಿಜಃ ಸಪ್ತಮಸ್ಥಾನೇ ಸಹ ಮಾತ್ರಾ ವಿಪದ್ಯತೇ .. 8..
 ಲಗ್ನೇ ಭಾಸ್ಕರಪುತ್ರಶ್ಚ ನಿಧನೇ ಚಂದ್ರಮಾ ಯದಿ .
 ತೃತೀಯಸ್ಥೋ ಯದಾ ಜೀವಃ ಸ ಯಾತಿ ಯಮಮಂದಿರಂ .. 9..
 ಹೋರಾಯಾಂ ನವಮೇ ಸೂರ್ಯಃ ಸಪ್ತಮಸ್ಥಃ ಶನೈಶ್ಚರಃ .

ಏಕಾದಶೇ ಗುರುಃ ಶುಕ್ರೋ ಮಾಸಮೇಕಂ ಸ ಜೀವತಿ .. 10..
 ವ್ಯಯೇ ಸರ್ವೇ ಗ್ರಹಾ ನೇಷ್ಟಾಃ ಸೂರ್ಯಶುಕ್ರೇಂದುರಾಹವಃ .
 ವಿಶೇಷಾನ್ನಾಶಕರ್ತಾರೋ ದೃಷ್ಟ್ವಾ ವಾ ಭಂಗಕಾರಿಣಃ .. 11..
 ಪಾಪಾನ್ವಿತಃ ಶಶೀ ಧರ್ಮೇ ದ್ಯೂನಲಗ್ನಗತೋ ಯದಿ .
 ಶುಭೈರವೇಕ್ಷಿತಯುತಸ್ತದಾ ಮೃತ್ಯುಪ್ರದಃ ಶಿಶೋಃ .. 12..
 ಸಂಧ್ಯಾಯಾಂ ಚಂದ್ರಹೋರಾಯಾಂ ಗಂಡಾಂತೇ ನಿಧನಾಯ ವೈ .
 ಪ್ರತ್ಯೇಕಂ ಚಂದ್ರಪಾಪೈಶ್ಚ ಕೇಂದ್ರಗೈಃ ಸ್ಯಾದ್ವಿನಾಶನಂ .. 13..
 ರವೇಸ್ತು ಮಂಡಲಾರ್ದಾಸ್ತಾತ್ ಸಾಯಂ ಸಂಧ್ಯಾ ತ್ರಿನಾಡಿಕಾ .
 ತಥೈವಾರ್ದೋದಯಾತ್ ಪೂರ್ವಂ ಪ್ರಾತಃ ಸಂಧ್ಯಾ ತ್ರಿನಾಡಿಕಾ .. 14..
 ಚಕ್ರಪೂರ್ವಾಪರಾರ್ಧೇಷು ಕ್ರೂರಸೌಮ್ಯೇಷು ಕೀಟಭೇ .
 ಲಗ್ನಗೇ ನಿಧನಂ ಯಾತಿ ನಾತ್ರ ಕಾರ್ಯಾ ವಿಚಾರಣಾ .. 15..
 ವ್ಯಯಶತ್ರುಗತೈಃ ಕ್ರೂರೈರ್ಮೃತ್ಯುದ್ರವ್ಯಗತೈರಪಿ .
 ಪಾಪಮಧ್ಯಗತೇ ಲಗ್ನೇ ಸತ್ಯಮೇವ ಮೃತಿಂ ವದೇತ್ .. 16..
 ಲಗ್ನಸಪ್ತಮಗೌ ಪಾಪೌ ಚಂದ್ರೋಽಪಿ ಕ್ರೂರಸಂಯುತಃ .
 ಯದಾ ನಾವೇಕ್ಷಿತಃ ಸೌಮ್ಯೈಃ ಶೀಘ್ರಾನ್ಮೃತ್ಯುರ್ಭವೇತ್ತದಾ .. 17..
 ಕ್ಷೀಣೇ ಶಶಿನಿ ಲಗ್ನಸ್ಥೇ ಪಾಪೈಃ ಕೇಂದ್ರಾಷ್ಟಸಂಸ್ಥಿತೈಃ .
 ಯೋ ಜಾತೋ ಮೃತ್ಯುಮಾಪ್ನೋತಿ ಸ ವಿಪ್ರೇಶ ನ ಸಂಶಯಃ .. 18..
 ಪಾಪಯೋರ್ಮಧ್ಯಗಶ್ಚಂದ್ರೋ ಲಗ್ನಾಷ್ಟಾಂತಿಮಸಪ್ತಮಃ .
 ಅಚಿರಾನ್ಮೃತ್ಯುಮಾಪ್ನೋತಿ ಯೋ ಜಾತಃ ಸ ಶಿಶುಸ್ತದಾ .. 19..
 ಪಾಪದ್ವಯಮಧ್ಯಗತೇ ಚಂದ್ರೇ ಲಗ್ನಸಮಾಶ್ರಿತೇ .
 ಸಪ್ತಾಷ್ಟಮೇನ ಪಾಪೇನ ಮಾತ್ರಾ ಸಹ ಮೃತಃ ಶಿಶುಃ .. 20..
 ಶನ್ಯೈಶ್ಚರಾರ್ಕಭೌಮೇಷು ರಿಷ್ಟಧರ್ಮಾಷ್ಟಮೇಷು ಚ .
 ಶಭೈರವೀಕ್ಷ್ಯ ಮಾಣೇಷು ಯೋ ಜಾತೋ ನಿಧನಂಗತಃ .. 21..
 ಯದ್ದೇಷ್ಟಾಣೇ ಚ ಯಾಮಿತ್ರೇ ಯಸ್ಯ ಸ್ಯಾದ್ಧಾರುಣೋ ಗ್ರಹಃ .
 ಕ್ಷೀಣಚಂದ್ರೋ ವಿಲಗ್ನಸ್ಥಃ ಸದ್ಯೋ ಹರತಿ ಜೀವಿತಂ .. 22..
 ಆಪೋಕ್ಲಿಮಸ್ಥಿತಾಃ ಸರ್ವೇ ಗ್ರಹಾ ಬಲವಿವರ್ಜಿತಾಃ .
 ಷಣ್ಮಾಸಂ ವಾ ದ್ವಿಮಾಸಂ ವಾ ತಸ್ಯಾಯುಃ ಸಮುದಾಹೃತಂ .. 23..
 ತ್ರಿಭಿಃ ಪಾಪಗ್ರಹೈಃ ಸೂತೌ ಚಂದ್ರಮಾ ಯದಿ ದೃಶ್ಯತೇ .
 ಮಾತೃನಾಶೋ ಭವೇತ್ತಸ್ಯ ಶುಭದೃಷ್ಟೇ ಶುಭಂ ವದೇತ್ .. 24..
 ಧನೇ ರಾಹುಬುಧಃ ಶುಕ್ರಃ ಸೌರಿಃ ಸೂರ್ಯೋ ಯದಾ ಸ್ಥಿತಃ .
 ತಸ್ಯ ಮಾತುರ್ಭವೇನ್ಮೃತ್ಯುರ್ಮೃತೇ ಪಿತರಿ ಜಾಯತೇ .. 25..

ಪಾಪಾತ್ಸಪ್ತಮರಂಧ್ರಸ್ಥೇ ಚಂದ್ರೇ ಪಾಪಸಮನ್ವಿತೇ .
ಬಲಿಭಿಃ ಪಾಪಕೈರ್ಧ್ಯಷ್ಟೇ ಜಾತೋ ಭವತಿ ಮಾತೃಹಾ .. 26..
ಉಚ್ಚಸ್ಥೋ ವಾಽಥ ನೀಚಸ್ಥಃ ಸಪ್ತಮಸ್ಥೋ ಯದಾರವಿಃ .
ಪಾನಹೀನೋ ಭವೇದ್ಬಾಲ ಅಜಾಕ್ಷೀರೇಣ ಜೀವತಿ .. 27..
ಚಂದ್ರಾಚ್ಚತುರ್ಥಗಃ ಪಾಪೋ ರಿಪುಕ್ಷೇತ್ರೇ ಯದಾ ಭವೇತ್ .
ತದಾ ಮಾತೃವಧಂ ಕುರ್ಯಾತ್ ಕೇಂದ್ರೇ ಯದಿ ಶುಭೋ ನ ಚೇತ್ .. 28..
ದ್ವಾದಶೇ ರಿಪುಭಾವೇ ಚ ಯದಾ ಪಾಪಗ್ರಹೋ ಭವೇತ್ .
ತದಾ ಮಾತುರ್ಭಯಂ ವಿದ್ಯಾಚ್ಚತುರ್ಥೇ ದಶಮೇ ಪಿತುಃ .. 29..
ಲಗ್ನೇ ಕ್ರೂರೋ ವ್ಯಯೇ ಕ್ರೂರೋ ಧನೇ ಸೌಮ್ಯಸ್ತಥೈವ ಚ .
ಸಪ್ತಮೇ ಭವನೇ ಕ್ರೂರಃ ಪರಿವಾರಕ್ಷಯಂಕರಃ .. 30..
ಲಗ್ನಸ್ಥೇ ಚ ಗುರೌ ಸೌರೌ ಧನೇ ರಾಹೌ ತೃತೀಯಗೇ .
ಇತಿ ಚೇಂಜನ್ಮಕಾಲೇ ಸ್ಯಾನ್ಮಾತಾ ತಸ್ಯ ನ ಜೀವತಿ .. 31..
ಕ್ಷೀಣಚಂದ್ರಾತ್ರಿಕೋಣಸ್ಥೈಃ ಪಾಪೈಃ ಸೌಮ್ಯವಿವರ್ಜಿತೈಃ .
ಮಾತಾ ಪರಿತ್ಯಜೇದ್ಬಾಲಂ ಷಣ್ಮಾಸಾಚ್ಚ ನ ಸಂಶಯಃ .. 32..
ಏಕಾಂಶಕಸ್ಥೌ ಮಂದಾರೌ ಯತ್ರ ಕುತ್ರಸ್ಥಿತೌ ಯದಾ .
ಶಶಿಕೇಂದ್ರಗತೌ ತೌ ವಾ ದ್ವಿಮಾತೃಭ್ಯಾಂ ನ ಜೀವತಿ .. 33..
ಲಗ್ನೇ ಸಂದೋ ಮದೇ ಭೌಮಃ ಷಷ್ಠಸ್ಥಾನೇ ಚ ಚಂದ್ರಮಾಃ .
ಇತಿ ಚೇಜ್ಜನ್ಮಕಾಲೇ ಸ್ಯಾತ್ ಪಿತಾ ತಸ್ಯ ನ ಜೀವತಿ .. 34..
ಲಗ್ನೇ ಜೀವೋ ಧನೇ ಮಂದರವಿಭೌಮಬುಧಾಸ್ತಥಾ .
ವಿವಾಹಸಮಯೇ ತಸ್ಯ ಬಾಲಸ್ಯ ಮ್ರಿಯತೇ ಪಿತಾ .. 35..
ಸೂರ್ಯಃ ಪಾಪೇನ ಸಂಯುಕ್ತೋ ಹ್ಯಥವಾ ಪಾಪಮಧ್ಯಗಃ .
ಸೂರ್ಯಾತ್ ಸಪ್ತಮಗಃ ಪಾಪಸ್ತದಾ ಪಿತೃವಧೋ ಭವೇತ್ .. 36..
ಸಪ್ತಮೇ ಭವನೇ ಸೂರ್ಯಃ ಕರ್ಮಸ್ಥೋ ಭೂಮಿನಂದನಃ .
ರಾಹುರ್ವ್ಯಯೇ ಚ ಯುಸ್ಯೈವ ಪಿತಾ ಕಷ್ಟೇನ ಜೀವತಿ .. 37..
ದಶಮಸ್ಥೋ ಯದಾ ಭೌಮಃ ಶತ್ರುಕ್ಷೇತ್ರಸಮಾಶ್ರಿತಃ .
ಮ್ರಿಯತೇ ತಸ್ಯ ಜಾತಸ್ಯ ಪಿತಾ ಶೀಘ್ರಂ ನ ಸಂಶಯಃ .. 38..
ರಿಪುಸ್ಥಾನೇ ಯದಾ ಚಂದ್ರೋ ಲಗ್ನಸ್ಥಾನೇ ಶನೈಶ್ಚರಃ .
ಕುಜಶ್ಚ ಸಪ್ತಮೇ ಸ್ಥಾನೇ ಪಿತಾ ತಸ್ಯ ನ ಜೀವತಿ .. 39..
ಭೌಮಾಂಶಕಸ್ಥಿತೇ ಭಾನೌ ಶನಿನಾ ಚ ನಿರೀಕ್ಷಿತೇ .
ಪ್ರಾಗ್ಜನ್ಮನೋ ನಿವೃತ್ತಿಃ ಸ್ಯಾನ್ಮೃತ್ಯುರ್ವಾಽಪಿ ಶಿಶೋಃ ಪಿತುಃ .. 40..
ಚತುರ್ಥೇ ದಶಮೇ ಪಾಪೌ ದ್ವಾದಶೇ ಚ ಯದಾ ಸ್ಥಿತೌ .
ಪಿತರಂ ಮಾತರಂ ಹತ್ವಾ ದೇಶಾದ್ದೇಶಾಂತರಂ ವ್ರಜೇತ್ .. 41..

ರಾಹುಜೀವೌ ರಿಪುಕ್ಷೇತ್ರೇ ಲಗ್ನೇ ವಾಸಥ ಚತುರ್ಥಕೇ .
 ತ್ರಯೋವಿಂಶತಿಮೇ ವರ್ಷೇ ಪುತ್ರಸ್ತಾತಂ ನ ಪಶ್ಯತಿ .. 42..
 ಭಾನುಃ ಪಿತಾ ಚ ಜಂತೂನಾಂ ಚಂದ್ರೋ ಮಾತಾ ತಥೈವ ಚ .
 ಪಾಪದೃಷ್ಟಿಯುತೋ ಭಾನುಃ ಪಾಪಮಧ್ಯಗತೋಽಪಿ ವಾ .. 43..
 ಪಿತೃರಿಷ್ಟಂ ವಿಜಾನೀಯಾಚ್ಚಿಶೋರ್ಜಾತಸ್ಯ ನಿಶ್ಚಿತಂ .
 ಭಾನೋಃ ಷಷ್ಠಾಷ್ಟಮಕ್ಷಸ್ಥೈಃ ಪಾಪೈಃ ಸೌಮ್ಯವಿವರ್ಜಿತೈಃ .
 ಸುಖಭಾವಗತೈರ್ವಾಽಪಿ ಪಿತೃರಿಷ್ಟಂ ವಿನಿದಿಶೇತ್ .. 44..
 ಏವಂ ಚಂದ್ರಾತ್ ಸ್ಥಿತೈಃ ಪಾಪೈರ್ಮಾತು ಕಷ್ಟಂ ವಿಚಾರಯೇತ್ .
 ಬಲಾಸಬಲವಿವೇಕೇನ ಕಷ್ಟಂ ವಾ ಮೃತ್ಯುಮಾದಿಶೇತ್ .. 45..

ಅಧಾಸರಿಷ್ಟಭಂಗಾಧ್ಯಾಯಃ .. 10..

ಇತ್ಯರಿಷ್ಟಂ ಮಯಾ ಪ್ರೋಕ್ತಂ ತದ್ಭಂಗಶ್ಚಾಪಿ ಕಥ್ಯತೇ .
 ಯತ್ ಸಮಾಲೋಕ್ಯಂ ಜಾತಾನಾಂ ರಿಷ್ಟಾಸರಿಷ್ಟಂ ವದೇದ್ಬುಧಃ .. 1..
 ಏಕೋಽಪಿ ಜ್ಞಾರ್ಯಶುಕ್ರಾಣಾಂ ಲಗ್ನಾತ್ ಕೇಂದ್ರಗತೋ ಯದಿ .
 ಅರಿಷ್ಟಂ ನಿಖಿಲಂ ಹಂತಿ ತಿಮಿರಂ ಭಾಸ್ಕರೋ ಯಥಾ .. 2..
 ಏಕ ಏವ ಬಲೀ ಜೀವೋ ಲಗ್ನಸ್ಥೋ ರಿಷ್ಟಸಂಚಯಂ .
 ಹಂತಿ ಪಾಪಕ್ಷಯಂ ಭಕ್ತ್ಯಾ ಪ್ರಣಾಮ ಇವ ಶೂಲಿನಃ .. 3..
 ಏಕ ಏವ ವಿಲಗ್ನೇಶಃ ಕೇಂದ್ರಸಂಸ್ಥೋ ಬಲಾನ್ವಿತಃ .
 ಅರಿಷ್ಟಂ ನಿಖಿಲಂ ಹಂತಿ ಪಿನಾಕೀ ತ್ರಿಪುರಂ ಯಥಾ .. 4..
 ಶುಕ್ಲಪಕ್ಷೇ ಕ್ಷಪಾಜನ್ಮ ಲಗ್ನೇ ಸೌಮ್ಯನಿರೀಕ್ಷಿತೇ .
 ವಿಪರೀತಂ ಕೃಷ್ಣಪಕ್ಷೇ ತಥಾರಿಷ್ಟವಿನಾಶನಂ .. 5..
 ವ್ಯಯಸ್ಥಾನೇ ಯದಾ ಸೂರ್ಯಸ್ತುಲಾಲಗ್ನೇ ತು ಜಾಯತೇ .
 ಜೀವೇತ್ ಸ ಶತವರ್ಷಾಣಿ ದೀರ್ಘಾಯುರ್ಬಾಲಕೋ ಭವೇತ್ .. 6..
 ಗುರುಭೌಮೌ ಯದಾ ಯುಕ್ತೌ ಗುರುದೃಷ್ಟೋಽಥವಾ ಕುಜಃ .
 ಹತ್ವಾಸರಿಷ್ಟಮಶೇಷಂ ಚ ಜನನ್ಯಾಃ ಶುಭಕೃದ್ಭವೇತ್ .. 7..
 ಚತುರ್ಥದಶಮೇ ಪಾಪಃ ಸೌಮ್ಯಮಧ್ಯೇ ಯದಾ ಭವೇತ್ .
 ಪಿತುಃ ಸೌಖ್ಯಕರೋ ಯೋಗಃ ಶುಭೈಃ ಕೇಂದ್ರತ್ರಿಕೋಣಗೈಃ .. 8..
 ಸೌಮ್ಯಾಂತರಗತೈಃ ಪಾಪೈಃ ಶುಭೈಃ ಕೇಂದ್ರತ್ರಿಕೋಣಗೈಃ .
 ಸದ್ಯೋ ನಾಶಯತೇಽರಿಷ್ಟಂ ತದ್ಭಾವೋತ್ಕಫಲಂ ನ ತತ್ .. 9..

Encoded and proofread by ajarve at fms30.cca.rockwell.com (Ahto Jarve)

Proofread by Ahto Jarve, Ginda Lass, Abhisyanta Tejaswi

Brihat Parashara Horashastram 1-10
pdf was typeset on December 22, 2023

Please send corrections to sanskrit@cheerful.com

